

لیکوال: دېل کارینکي  
ژیارن: داکټر سیف الله غریب یار



# جاذب او اغېزمن شخصیت

پر نورو د اغېز لارې چاري



دەدول کولاي شو، پەپ نورو چىل خان و مندا!



خە دول كولاي شو، چې پر نورو خپل ئان ومنو!

www.melitahrik.com  
0777 400 116

## جادب او اغېزناك شخصیت

[پر نورو د اغېز لارې چاري]

لېکوال: دېل کارينگي

[www.sikaraam.com](http://www.sikaraam.com)



ڦٻارن: ڈاڪٽ سيف الله غريب يار

## د كتاب ٿانگرني:

د كتاب نوم: جاذب او اغپزناک شخصیت

ليکوال: ڏيل کارينگي

ڦٻارن: ڈاڪٽ سيف الله غريبيار

خپرندوي: د ملي تحريک فرهنگي ٿانگه

د خپرندوي پرله پسي نومره: (۱۵)

ڊيزاين/كمپيوز: عبدالهادي اثر

چاپشمپر: ۱۰۰۰

چاپ وار: لومړي

چاپکال: ۱۳۹۳





## دالي

دوكتورس نور جماله فيصل ته، چې د الله تعالى  
ددې آيت پر مصدق [وَمَنْ أَخْيَاهَا فَكَلَّا أَخْيَا النَّاسَ حَمِيقًا] يې  
ډېروخت په خوست کې د ناروغ او پرهر ژلي ولې  
داسي خدمت کړي، لکه مور چې د خپلو اولادونو  
کوي او نه یوازې دا چې ناورغ ته يې د بنې کبدا  
درمل ورکړي؛ بلکې د غرييو او بېوزلو لاسنيوی  
يې هم کړي او له هغو ناروغانو يې ډېروخت د  
درملو روپۍ هم نه دي اخيستي، چې اغلې ته د  
درملنې لپاره راتلل.

په دومره وره دالي کې به د اغلې دوكتورس نور  
جماله فيصل حق ادا نه شي، انسانيت ته په کړو  
خدمتونو يې کتابونه خبرې کېدلې شي، الله  
تعالي دې ورته ددي ولس د درملنې لپاره او بد  
عمر ورکړي، د شفالاس دې الله تعالى د غرييو او  
ناروغانو پر سرونو لکه د سیوري تلپاتې لري.

غريب یار



www.melitahrik.com  
0777 400 116



## لرلیک

مخ	سرلیک	کنه
۱	ذاتي سحر (اغپن)	۱
۴	موسکا	۲
۶	خوبن خیالات	۳
۸	د نورو هم خیال وساتي	۴
۱۰	تحریف او ستاینه	۵
۱۲	زړه رابنکونکې خبرې اترې	۶
۱۴	د کمتری احساس	۷
۱۶	د انساني فطرت ادراف	۸
۱۷	نورو ته ډاډ ورکول	۹
۱۹	سملاسي غوشه	۱۰
۲۲	د هر چا نوم زده کړئ	۱۱
۲۴	د خپل ذات اهميت	۱۲
۲۶	د نورو د غوبنتنو احترام وساتي	۱۳
۲۸	نورو ته سرددي مه جورۍ	۱۴
۲۹	د نیوکې اغپزمنه لار	۱۵
۳۱	بد مزاجي	۱۶
۳۳	د خپلې موخي پېژندل	۱۷
۳۵	د خیالانو اهميت	۱۸



۳۷	بې زېھ توب	۱۹
۳۸	مورپه غوسمه لاسبرى...	۲۰
۴۱	خچل مسولیتونه درک کرئ	۲۱
۴۶	تعصب	۲۲
۴۸	د تعصب ماھیت	۲۳
۴۹	د تعصب پیل	۲۴
۵۱	په تعصب کې انفرادی اختلافات	۲۵
۵۳	د تعصب له منځه وړل	۲۶
۵۵	خان ته مشوره ورکول زده کړئ	۲۷
۵۸	څه ډول پر نورو اغبز وکړو	۲۸
۶۰	هغه هېر کړئ	۲۹
۶۴	هغه وزغمى	۳۰

د ڙيابن خبرِ

## اغپزناک شخصیت

په داسې مهال مې د دغې کتاب ڙباره کوله، چې د عمر د ۲۴ ڪلنی، خوارې او سختې شپې مې د ازمونو لپاره شوگيرولي، نه پوهېبوم، چې خه ولیکم او خه ووايم؟

اروا پوهنه مې د نسونئي له دورې خوبنېده، هماغي مينې د پته اړ کړي يم، چې په اروايي لحاظ ناروغ ولس ته مې د بنه ژوند تپرولو او د تسکین ورکولو په خاطر اروايي کتابونه وزبارم، اغپزمن شخصیت، چې او ستساوسو په لاسونو کې دی، په دې کتاب کې ټول هغه مهم موضوعات راخیستل شوي دي، چې ستساوله شخصیت سره اړخ لګوي او د غوره او اغپزمن شخصیت جورولو او ساتلو لاري چاري په کې نسودل شوي دي.

زمود په قولنه کې ډېر خلک غواړي، ځان په قولنه کې مطرح کړي، بنه شخصیت جوړ کړي، له خلکو سره قولنيزې اړیکې ټینګې کړي او خلک له خپل شخصیته متاثره کړي، که مور غواړو بنه شخصیت ولرو، نو په کارد، چې د غوره شخصیت جوړېدنې اصول او لاري چاري تعقیب کړو.



په پښتو کې دغه ډول کتابونو ته زښته ډېره اړتیا ده، ترڅو  
زمور څوان نسل د علمیت، پوهې او استعداد سره سره د یوبنه  
شخصیت خاوندان هم واوسي.

د دغه کتاب په ایدې پتی، پروف او د چاپ تر ماشینه رسپدا  
پوري ګران او درانه ملګري لیکوال او ژبارن ډاکتر شپر افضل  
فیض ډېر سترپي و ګالله، دده مینې او مهربانی ته مې د مننې  
الفاظ ګونګ ولاردي، فیض صیب دې د ژوند په هره بلا  
لاسبری لري او د شخصیت په اسمان دې خدای د ستورو په خپر  
و ځلوي.

د مومند خپرندويه ټولني پر پولادي همت دې برکت وي،  
رنستیا چې پښتو ادب او پښتنو ته یې د زړه له کومې خدمت  
کړي، موب پرې وي یارو، له وتلي او باسواده کمپوزگر او  
ډیزاینگر عبدالهادي اثر خنډ ډېره- ډېره مننه، چې کتاب یې په  
پوره امانتداری سره کمپوز او ډیزاین کړي دي.

په پای کې له هغو ټولو یارانو مننه کوم، چې وخت ناوخته  
یې هڅولی يم، کتابونه مې لولي او ډاډ راکوي، تاسو ټول په  
الله تعالی ګران شئ، خدای مو مه کموه، ژوندي اوسي.

ستاسود ټولو یار  
سیف الله غریب یار  
د قوس ۲۷، ۱۳۹۳ مه، لمريز



خوست - د گوربزو مرمنلپى

www.melitahrik.com  
0777 400 116



## د تحریک یادښت

فرهنگي خانګه د افغانستان ملي تحریک له اساسي خانګو خخه یوه ۵۵. د دې خانګې دنده داده چې هپوادوالو ته فرهنگي خدمات و پراندي او ګټهور فرهنگي کارونه ترسره کړي. د تاریخي، ملي، ګلتوري و رخواو تاریخي او ملي شخصیتونو نمانځل ددي خانګې نورې دندې دي.

د هپواد ليکوالود علمي، ديني، روزنيزو او معلوماتي اشارو چاپ هم ددي خانګې له اساسي دندو خخه ګنهل کېږي. له هغې ورځې راهيسې چې تحریک خپل عملي فعالیتونه پیل کړي دي، نو دې خانګې هم ورسره سه خپل فعالیتونه چېک کړي دي. تاریخي ورځې یې نمانځلې، تاریخي واټونو ته یې لوحې جوړي کړي. علمي سیمینارونه او رکشاپونه یې جوړ کړي دي.

د تحریک دې خانګې د تحریک د عمومي هدفونو په رهنا کې و پتېليله چې په یوځایي ډول (شل عنوانه) کتابونه چاپ کړي. په دې اشارو کې اکشنه ديني او علمي اثار شامل دي چې درنو هپوادوالو ته یې وړاندې کوي. دا اثر (جاذب او اغېزناک شخصیت) چې ستاسو په لاس کې دې، بساغلي (داکتر سيف الله غربیيار) ژبارلى او د همدغو شلو عنوانو اشارو له جملې خخه دي. هيله ده درانه لوستونکي تري نسه ګټه پورته کړي. تحریک خپلو هپوادوالو ته ډاډ ورکوي چې په راتلونکي کې بهم خپلودې ډول هڅو ته دواړ ورکړي.

د هپواد فرنګ د بهائني په هيله

په درناوي

د افغانستان ملي تحریک

فرهنگي خانګه



## ذاتي سحر (اغېز)

ذاتي سحر يا اغېز د هغو تولو مثبتو او غوره ئانگرنو تولگەد، چې په تولنه کې ڈېر لور مقام لري، يانې د هر چا خوبنېږي او په هر چا په مثبت ډول اغېز کولى شي.

ڈېر خلک با استعداده او بنایسته نه وي، خو که هفوی په خپل ذات کې کشش او جاذبیت ولري، نو په هر ئای او هرڅه کې د منلو وړ وي، د هر چا په زړونو کې ئای نیسي او هرڅوک يې خوبنوي، ڈېر خلک بیا په فطري ډول دا ئانگرنه لري، چې په هر محفل کې د خلکو له درنښت او مینې سره مخېږي او د هر چا مینه پرې راخي. تاسو له ئان سره فکر وکړئ، چې په تاسو کې دا مثبته ئانگرنه شتون لري، يانه...؟ ياله نورو سره په ناسته پاسته کې د خلکو خوبنېږي او که کرکه درخني کوي؟

ڈېر خلک بسکلا او ذاتي سحر يا اغېز يو شي بولي، خو دا سمه نه ده، حکه بسکلا يو شي دي او ذاتي سحر بل شي! تاسو به ڈېر کسان ليدلي وي، چې هفوی يو ئانگري کشش او جاذبیت لري او هر چاته د منلو وړ وي، خو سره له دې دووي دومره سپين رنگه، بنایسته او خوش



اندامه نه وي.

که و گورو، نو مالومه به شي، چې ډېر خلک په ټولیز ډول د نورو ظاهري قد و قامت ته گوري، د ظاهري بنسکلا، لباس، وېښتانو او نورو ځنې يې اغېزمن کېږي، نو ددي اصل په پام کې نیولو سره بايد مورډ په لومړي قدم کې خپل لباس ته پام وکړو.

همېشه بايد د خپل وس له مخي بنايسته او پاک لباس واغوندو او دې ته ډېر پام وکړو، چې لباس مو ډېر خيرن او چتيل مالوم نه شي.

د ګرمۍ په موسم کې بايد خپلو کاليو ته ځانګړي پام واروو، ځکه د ګرمۍ په موسم کې د انسان بدنه ډېر خوله کوي، چې له امله يې د کاليو غارې او لستونې ډېر خيرن کېږي او په یو محفل يا له چا سره په ناسته ولاړه کې بنه نه بنکارو، که په دې موسم کې مو سپک عطرونه، باډي اسپري او نوري بنې خوشبوې وکاروو، نو دا کار به نه يوازي زموږ؛ بلکې د نورو لپاره هم په زړه پوري تمام شي.

ه마다 شان بايد د خپلو خپليو او بوقاتو خيال ساتل هم ډېر اړين دي، بايد هڅه وکړو، چې ډېر خيرن والي ته يې پرېښدو او هر سهار يې بايد پالش کړو.

د بدنه د پاكوالې لپاره غُسل (لامبل) ډېر اړين دي، په ورئ کې بايد لېټر لېډه دوه ځلې ولامبو او دوه ځلې خپل غابونه بشن کړو.

که تاسو سګريت، پان يا نصوار کاروئ، نو په دې صورت کې لا ډېر د خپلې خولي پاكوالې ته پام واروئ، ځکه دا توکي د انسان خوله بدبویه کوي او ستاسو په شخصیت منفي اغېزې کوي.

د سر وېښتان همېشه پاک ساتئ او په منظم ډول يې ډمنځوئ، د



پښو او لاسونو نوکان په خپل وخت پرې کوئ او د پاکوالی يې  
خانکړي خیال ساتئ.

دا تولې خبرې مې ټکه وکړي، چې زموږ بدن هم یوه بېله ژبه لري،  
زموربد ناستې - پاستې انداز، زموږ بد خبرو او غږيدا انداز، زموږ بد  
خندا او موسکا انداز... دا تول زموږ بد شخصیتونو ترجماني کوي، يا  
په بله وینا زموږ بدن زموږ بد مزاج خرګندونه کوي.  
کله چې زموږ مزاج او طبیعت سم وي، نو زموږ په خپره کې به د ډاډ  
او نورانیت ډبوې بلې وي او ناسم مزاج ولرو، نو په مخ کې به کرکه،  
وپره او وحشت لیدل کېږي.

## موسکا

ستاسو د پرمختگ او برياليتوب راز په موسکا کې دی، که تاسو خپلو نېدې او زړه ته در تېرو ملګرو ته پام وکړئ، چې هغوي ستاسو پروراندي موسک - موسک کېږي او مينه درسره شريکوي، نو ستاسو د زړه په ژورو کې ډېرڅای نيسې او ډېر تې اغېزمن کېږئ.

خلک چې کله موسکا کوي، نوله خپل اصلې عمر خخه کم لیداۍ شي، يانې که زاره وي، ځوان لیداۍ شي او که ځوان وي، تنکي ځوان.

دا اصل تاسو په خپله وازمائې، نو په بنه شان به درته مالومه شي.

موسکا په تاسو کې ډاډ او باور رامینځته کوي او کله تاسو موسک یاستئ، نو په بنه شان سره احساسوئ، چې په تاسو کې ډاډ او باور ډېرېږي، يانې په داخلې ډاډ منتیا او سکون کې مو ډېر والی راولي.

موسکا د انسان د جسمی ګرو (اعضاوو) لپاره هم ګټوره ده، په دې سره مو بدني روختيما ډېرېږي او له بېلا بېلو اړوايي او جسمی ناروغېيو ژغورل کېږئ.

که تاسو په ستونزمن کار کې یا هره بدہ پېښه کې خپلې شوندې



موسکي ساتئ، نو در پېښې ستونزې مو په خپله هوارېوي، څکه موسکا د پېښو پرواندي ډاډ درکوي، مبارزي ته مو تیاروي او ددي ځواک درېښي، چې در پېښه ستونزه په خورا لبوخت کې حل کړئ، نو څومره ژر چې کېږي، ځانونه له موسکا سره عادت کړئ او په یو حالت کې هم موسکا مه هېروئ.



## خوبن خیالات

هغه شخص چې خپه خیالات لري، ذاتي سحر نه لري او نه تري  
خوک اغېزمنېږي.

خپه خیالات او د انسان ذاتي سحر دوه بېلې او متضادي ئانګړنې  
دي، چې هيڅکله په خپلو کې یوځایوالي نه شي کولی.  
د خیالاتو خوبن سانته کوم ستونزمن کارنه دي، تاسو کولی شئ،  
په خپل ذهن کې همېشه مثبت او خوبن خیالات وساتئ، خو لې خه  
تمرين ته موارتیا ده.

هڅه وکړئ، چې هيڅ په خپل ذهن کې ناوره او بدرنګو خیالاتو ته  
څای ورنه کړئ، که تاسو په ژور ډول فکر وکړ، نو درته مالومه به شي،  
چې هر شي دوه مخونه لري، یو روپ مخ او بل یې بنایي تیاره وي.

مورډ باید همېشه د کایناتوننداره وکړو، خوبنې په کې ولیوو،  
خوبنې ترې ترلاسه کړو، طبیعې بنکلا درک کړو او نړۍ، ته همېشه په  
بنکلې نظر وګورو، چې په دې سره به ډېر زرد شیانو د تیاره مخونو له  
اغېزو وژغورل شو، ددې لپاره اړینه ده، چې مورډ همېشه لپاره په  
خپلو ڏهنونو کې رانه او بنکلې خیالات وساتو، روښانه مخونه وګورو



او له تیارو مخونو نظر چپ کرو.  
 له ژوند خخه د خوند اخیستلو او له بېخایه اندېښنو خخه د  
 خلاصون لپاره تر تولو غوره لاره چار دا ده، چې موبایل د هرې  
 معاملې او چارې لپاره د روښانه مخونو د لټون هڅه وکړو.  
 په ناخونبه (نا مساعدو) حالاتو کې په کور د کېناستلو، نهیلیو او  
 یا د ژوند له ورځنیو چارو خخه د لاس پر سر کېدو لپاره کومه اړتیا نه  
 شته، په داسې حالاتو کې بايد موب همپشه د ژوند په روښانه اړخونو  
 (مخونو) فکر وکړو او رایاد یې کړو.  
 که تاسو دا تمرین ترسره کړ او بیا بیا مو تکرار کړ، نو و به ګورئ،  
 چې په دې سره ستاسو حوصله، هوډ او جذباتو کې خومره توان پیدا  
 کېږي او تاسو ته به ددې څواک درکړي، چې د مايوسى یا نهیلی  
 پرځای مخکې - مخکې قدمونه واخلى او خپل ذاتي جد و جهد ته  
 دوام ورکړئ.  
 انسان د فطرت یو عجیبه مخلوق دی، ئکه ډېر ژرنعمتونه  
 هېړوي، خو مصیبتونه یې بیا د ژوند ترپایه په یاد وي، بنایي همدا  
 لامل وي، چې انسانان د خپل ژوند ډېره برخه په اندېښنو او خپگانونو  
 کې تېرو وي.  
 که تاسو دا خوی لري، ژر تر ژره یې پرې بدئ او له ئان سره ګلکه  
 وعده وکړئ، چې په راتلونکي کې به د خپلو نعمتونو او نېکمرغیو  
 شمېر کوئ، په دې سره ستاسو په ذهن کې خوبن خیالات روزل کېږي،  
 وده کوي او ستاسو په ذاتي سحر (اغښ) کې بې کچې ډېر والی راولي.



## د نورو هم خیال وساتئ

تاسو به په خپل ورخني ژوند کې خو- خو ځلې تجربه کړې وي، چې کوم خلک پروا نه ساتي، خومره تري خپه کېږي او خومره ګيلې مو تري کېږي، نو پر همدي اساس که تاسو غواړئ، په ئان کې يو کشش او جاذبه رامينځته کړئ او د نورو د خوبنې وړو ګرځئ، نو د نورو خیال وساتئ.

تاسو د یوې شېبې لپاره په خپل زړه لاس کېږدئ او فکرو کړئ، چې کله مو هم د نورو د احساساتو، جذبو، ارامتیا، سوکالي او خوشحالی خیال ساتلى دي؟! که تاسو د نورو احساسات وستايل، هغوي به ستاسو احساسات وستايي او ډېرژر به یې په زړونو کې ځای پیدا کړئ.

په ټولیز ډول د پخوانيو خویونو پرېښو دل او د نو خویونو خپلول یو ستونزمن کار دی، بنایي چې دا کار په لومړيو کې ستاسو لپاره ډېر ستونزمن ولیداي شي، خو تاسو تري مه وېږدئ او مه تري په شا کېږي، سر له ننه له خپل زړه سره کلکه وعده وکړئ، چې نور به هره نوي ورڅي دا سې کار ترسره کوي، چې هغه به د ئان بسودني او



ریاکاری نه پاک وي، که تاسو همدي عمل ته دواام ورکر، نو بالاخره به مو د بنو کارونو ترسره کول خوي و گرئي او ډېر خلکو ته به په خير تمام شئ.

په دي عمل سره ستاسو د ذات درنښت هم ډېرېږي او په خلکو کې به ورڅ تر بلې په مثبت ډول اغپز تیتؤئ، بانې په ډېر لې وخت کې به د ډېر خلکو په زړونو کې ځای ونیسی.

تاسو باید همپشه د خپلو ګاونهيانو، خپلوانو، ملګرو او همزولو سره د خير په کارونو کې مرسته وکړئ، خومره چې تاسو د نورو لاسنيوی کوئ، همدومره به ستاسو ذات د نورو لپاره اغپزمن شي.

څه ډول چې تاسو حساس یاستئ، همداسي نور هم دي، څه ډول چې د خان په اړه بنه نظر لرئ، همداسي یې نورو ته هم لرئ، څه ډول چې ځان ته بنه ورڅ غواړئ، همداسي یې نورو ته هم وغواړئ.

د نورو له سپکاوي ڏډه وکړئ او هيچا ته په سپک او تیت نظر مه ګورئ، د بحث او مباحثې پرمھال یوازې پر دې تینګارمه کوئ، چې فتحه به همپشه ستاسو وي، د نظرونو د اختلاف په صورت کې هیچاته سپک او تريخ څواب مه ورکوئ.

په ياد ولرئ، چې اخلاص، مينه، بې غرضي، صله رحمي او مېرانه د انسان په ذات کې یوه نړۍ مثبت اغپز راولی او په انسان کې دا ټولې غوره ځانګړې هغه مهال رامینځته کېږي، چې کله یې انسان ځانګړۍ پام وساتي.

## تحریف او ستاینه

ایا تاسود نورو خلکو غوره او مثبتی ئانگرپنی یا مثبتی کارنامې ستایلی دی؟ ڈاډ مو ورکړی دی، یا ستاسو په ذات کې دا مېړنۍ خوی شته؟

د یو پراخه زړه لرونکي شخص په توګه د نورو له ستاینه او تشویش سره ځانونه بلد کړئ، که په تاسو کې د نورو د تشویق او سالم ڈاډ خوی وي، یا نورد هغوي د بنو او غوره کارونو په ترسره کېدو سره ستایه، نو بیا په ربنتیا سره د یو جادویي اغېز لرونکي شخصیت درلودونکي یاستئ او په هر چا ګران یاستئ په نړۍ کې خلک دي اصل ته ډېر اهمیت ورکوي، چې نور یې د غوره کړنو ستاینه وکړي، ڈاډ ورکړئ او په دې برخه کې ورسره مرسته وکړئ.

تاسو باید ځان ته هغه موقع رایا دې کړئ، چې کله نورو خلکو ستاسو کړه وړه، کارنامې او هڅي ستایلې، تاسو ربنتیا ووايې، چې هغه مهال مو خومره د ڈاډ، پرځان باوري او خوبنۍ احساس کاوه او خومره به خپل ژوند، بريا او پرمختګ ته ژمن شوي یاستئ، نو له دې



مالومولی شو، چې زموږ چپلوان، د کورنيه غړي، ملګري او د ټولنې د هرې طبقې افراد زموږ تشویق، ستایینې او مینې ته لپواله او منظر دی، موږ باید په هر حالت کې د نورو مشتبې کرنې، بنکلې کارنامې او نوبنتګر اعمال وستایو، چې په همدي سره زموږ شخصیت د نورو په نظر کې دروند او اغېزمن کېږي.

www.melitahrik.com  
0777 400 116



## زړه رابنکونکي خبرې اترې

یوه بنځه که هرڅو مره نسلکلی قد و قامت، بنا یسته سترګي، دنګه غاره، د زرکو قدمونه او په اصطلاح سمه د چین بنا پېرى وي، خو چې هغه بېخې خاموشه او چوب چاپ ناسته وي، نو بنا یي خپل مېره ورسره ډېر ژر په جنجاله واورې او په زړه کې یې ورسره د مینې کچه رالو پېرى.

همدا مثال د نورو خلکو لپاره هم صدق کوي، یانې که خوک هرڅو مره غوره والی ولري، خو چې په هر خای او هر محفل کې گمُ سُم ناست وي، ډېر ژر به د ملګرو د کمنبت احساس وکړي، حکه دا ډول څانګړنه د جاذبیت، کشش او زړه رابنکون له پلوه ډېره کمزوري بشودل شوې ده، چې دا ډول کسان له ذاتي اغېز ځنې بېخې محروم بشودل شوې دي.

په هر ئای او هر چېرته چې نور خلک خبرې کوي، په خبرو کې ورسره شريک شئ، که تاسو ته په کې د خبرو اړتیا نه وه، بیا د هغوی خبرې بنې په مينه او لپوالتیا سره واورئ.

تل هڅه وکړئ، چې کله خوک په یوه موضوع بحث کوي، نو تاسو



یې خبرې په دېرہ مینه او لېوالтиيا سره اورئ، کله کله ترې مناسبې او اړوندې پونښنې هم کوئ، چې دا پونښنې مو له یوې خوا د هغو له خوا په سه ډول څوابېدلې شي او له بلې خوا ستاسو په مالوماتو کې دېرالۍ راولي.  
د پونښنو ترڅنګ د هغوی خبرې او بحث هم ستایي او ورسره بدراګه کوئ يې.

www.melitahrik.com  
0777 400 116



## د کمتری احساس

د کمتری (د ئان تیت گنلو) احساس د انسان په ژوند ژور او منفيي اغېز غورخوي او د ژوند له خوند يې په بشپړ ډول محروموي.

د کمتری نکته په هر چاکې له ورایه بنکاري، که موبد خپل شاو خوا خلکو ته په ئییر سره پام وکړو، نو په روبنانه ډول به د هغوي له خبرو اترو، حرکتونو، کړو ورو او نورو... کې د کمزوري، (ئان تیت گنلو) نکته پیدا کړو.

په ډېر تکلیف سره غږبدل، په ډېر لور او از غږبدل، د درس په دوران کې چیغې او بېخایه غوشه، په مخاطب شخص د خپل علمیت د رعب د غورخولو هڅه او د اسې نور حرکتونه ټول د کمتری د احساس بېلا بېل شکلونه دي.

د اړتیا ډېره عاجزي او یوازېتوب هم ددې سلسلې یوه کړي، ده، په دې حرکتونو کې انسان په ذهنی او شعوري ډول واک نه لري؛ بلکې دا ټول په لا شعوري ډور ترسره کوي او یوازینې موخه يې دا وي، چې د خپل شاو خوا خلکو خڅه خپلې ذاتي نیمګړ تیاوې پتې کړي.

د کمتری، احساس په اصل کې د ناسم (منفيي) فکر پایله ده، ددې



احساس بنسټي له کو چنيوالی اينسodel کېږي، که موږ ماشومان د ماشومتوب پر مهال ڈېر حقيرو، بېخایه غوسې پري کو او په ورو ورو نيمگړتياوو یې له حده ڈېر رتيو، نو بالاخره په کې د نهيلۍ او کمتری احساس پیدا کېږي، چې همدا احساس به ورسره د ژوند تر پايه ملګري وي.

داسي کسان په خپل ځان باور نه لري، لويو لويو کارونو ته یې زړه نه کېږي او نه یې لاس ورخي، تل په وپره کې وي او په خپل ژوند کې یوازې له دوو شيانو سره بلديا لري، چې هغه وپره او ماتې ۵۵ د کمتری د احساس د له مينځه ورلو لپاره بايد هر انسان په پوره ډاډ او باور سره د ژوند مبارزي ته ورو دانګي، سختيو، ستونزو او کړاوونو ته غېړه ورکړي او د مانو (شکستونو) سره سره بايد خپل جد و جهد او مبارزه ژوندي وساتي، چې بالاخره یې دا ناوره احساس له مينځه حې او برياليتوب ته به رسېږي.

موږ بايد په عارضي شکست سره له خپلي مبارزي لاس وانه خلو، ئکه همدا عارضي شکست بیا زموږ د پرمختګ او بريا په لاره کې خید کېږي او ژوند مو له لوبي ماتې سره منځ کوي.

موږ بايد د ژوند په هر ډګر کې د یو فعال لوغاروي په خبر ولوېږو، عارضي ماتې ومنو، خو وپره تري ونه کړو، تل بايد په خپل ذهن مشبت او خوبن خيالات وساتو، په خپل ذات باور وکړو، د بريا او پرمختګ په اړه فکر وکړو، ئکه همدا فکر مو د برياليتوب سبب ګرئي.

که تاسو په خپل دنه کې د کمتری احساس له مينځه یوور، نو په دې سره به ستاسو په شخصیت کې یو بېل غوره والی او کشش



رامینخته شی.

www.melitahrik.com  
0777 400 116



## د انسانی فطرت ادرائی

همدردي او مفاهمت د انسان په ذاتي سحر (اغپز) کې دوه اړین عناصر دي، که تاسو په ژوره توګه اروا پوهنه ولوسته، نو هله به ددي دوه تکو په اهمیت او ارزښت پوي شئ.

داروا پوهني له مطالعې ھنې موخه دا ده، چې تاسو لومړۍ په کې د ځان روحيات پېژنۍ او بیا د نورو ارو او پې خپرئ، په دې سره د خلکو بېلا بېلو حرکتونه، کړه وړه او خویونه مالومولی شئ او مرسته ورسره کولی شئ.

که تاسو په رښتیا سره د انسان فطرت درک کړ، نو بیا زه په ډاډ سره ويلی شم، چې بیا به هیڅ د نورو په ناواړه حرکتونو یا کړو وړو خپه نه شئ او پر هغوي به د نیوکو پرخای دا بنه وګنئ، چې مرسته ورسره وکړئ او ارو او پې يې و رسمي کړئ.



## نورو ته ډاډ ورکول

په نړۍ کې هر کس دا غواړي، چې نور یې په نسه نوم یاد کړي، یا یې په اړه بنسکلې خیالات ولري، که تاسو ددې تمه یا غښتنه لرئ، نو لوړۍ بیا داسې وکړئ، چې د خپل وس مطابق له نورو سره مینه، خوبنې او زړه راښکون شریک کړئ، هغو ته ډاډ ورکړئ، ويې ستایئ، که دا مو وکړل، نو هغوي هم ستاسو خواته میلان پیدا کوي او ستاسو په اړه به مثبت فکر لري.

ستاسو د سالم ډاډ نورو په اړواوو او استقلال کې پیاوړتیا رائخي او خپلو موخو ته په اسانۍ سره رسپدلى شي. موږ باید په دې کلک باور ولرو، چې زموږ هڅې او کوښښونه هیڅکله بېځایه نه ئې، خود هڅو د پیاوړتیا او تحرک لپاره د نورو سالم ډاډ او ستایني ته هم له حدده ډېره اړتیا لرو.

سالم ډاډ د ټولو بریاوو مورده او ټول پرمختګونه د سالم ډاډ په پایله کې رامینځته شوی دي، سالم ډاډ دي، چې د سرک پر سر اخبار پلورونکي هلك نه یې یو لوی شتمن جوړ کړي او له کمزورو او سپکو خلکو خڅه یې دراندہ او پهلوانان جوړ کړي دي.



سالم ڈاډ لکونو انسانانو په ژوند کې انقلاب راوستى، په تېي زرونو يې پتى لگولې او ميليونونه انسانان يې له برباديو، تباھيو او ئانورۇنۇ ئىنى ژغورلىي دى.

چاتە پە سالم ڈاډ ورکولو سره ستاسو كوم لگېنىت نه رائىي، يوازى لې وخت درخخە نىسىي او لې پام درئىنى غوارپى، خوبنایي پە دې لې وخت او لې پام سره د يو چا پە ژوند کې پە مثبت او ژور ڈول سره بدلۇن راولى.

ماشومان او نوي (تنكى) ئوانان ڈېر ژر خپل همت بايلىي، نو ئىكە موبى تە پە كاردى، چې ھفوئى تە پە بېلا بېلو لارو چارو سره ڈاډ ورکپۇ، مرسىتە ورسە وكرپۇ، خو ھفوئى پە خپل ذات باوري شي او مخكى لارپاشى.

كە تاسو د دفتر مسؤول يا مشرىياستئ، نو ھىخە وكرپئ، چې خپلۇ مزدورانو او كاركۈونكۈ تە د ھفوئى پە چارو كې ڈاډ ورکپئ، ويې ستايىئ، چې پە دې سره ھفوئى خپلىپۇ ورسىپارل شوپۇ چارپى پە خلاص زېھ او تۈل پام سره سرتە رسوي.

كە تاسو پۈچىي افسرياستئ، نو خپل عسکر وستايىئ، ڈاډ ورکپئ، چې پە دې سره ھفوئى د دېمىن پر وپاندى زېرور كېرىي او بل ستاسولە ذات ئىنى پە مثبت ڈول اغپزمنپېرى.

كە ستاسو پە ذات كې كىشىش لرونكى خرنگوالى او جاذبىيت وي، نو پە هر ئاي او هر مەھفل كې بە ستايىل كېرىي او هر خوک بە مو زەر لە كومى احترام ساتى.

## سملاسی غوسمه

په وړو وړو خبرو غوسمه کول د یوې وپروونکې ناروغۍ مثال لري، په دې ناوره خوي سره ستاسو ذاتي سحر (اغېن) له مینځه ئې، شخصیت مو ورسره سپکېږي، په اروايي او بدني لحاظ درته ډېر زیان اړوي او له نورو سره مو په دوستانه اړیکو او صمیمیت کې لړوالي راولي.

په سملاسی غوسمه کېدو خه ډول واکمنېدلی شو؟ د بېلګې په توګه تاسو له خپلو خلورو ملګرو سره یوځای له بنارنه د خپل کور پر لور روان یاستئ، خو له رسپدو وړاندې خپل کوچني ورور ته زنگ وهئ، چې مېلمانه راسره دي، حجره سمه کړه، له چایو ورته ووايده او نور. خو کله چې له خپلو ملګرو سره یوځای کور ته رسپږي، نو کوچني ورور مو حجره نه وي سمه کړي، یانې کتونه او مېزونه په کې اخوا دېخوا پراته وي، بالښتونه او توشكې هم په خپل خای نه وي اینسودل شوي، پرمېزونو ګردونه پراته وي، نو په دې حالت کې تاسو خه کوي؟! که تاسو سمدلاسه کور ته ننټوچئ او په خپل ورور راباندې کوي، نو بنایي چې چیغې او سورې مو تر مېلمنو راوسپېږي، چې دا



هېر نامناسب کار دی او باید هیڅکله د مېلمنو پر وړاندې داسې ناوره حرکتونه ترسره نه شي، بنه به دا وي، چې تاسود سملاسي غوسې پرخای دا فکر وکړئ، چې آخر ولې داسې وشول؟ بنایي ستاسو ورور به بل کوم اړین کار پسې وته وي، بنایي ستاسو زنګ يې له یاده وته وي، ځکه له تاسو هم ډېر شیان له یاده وحی، ګنې فکر وکړئ، چې کله مابنام مهال کورته رائی، نو خومره شیان درخینې له یاده وته وي؟ نو په دې حالت کې له مثبت فکر خخه کار واخلي، مېلمنو ته په مينه مخ ورواروئ، وځاندئ او په ډېره صمیمانه لهجه ورته ووايئ، چې بنایي زما له کوچني ورور ځنې ډ حجري صفايي هېرې شوې وي او... په دې کار سره مو نه مېلمانه خپه کېږي، نه ورته ستاسو غرور ماتېږي او هم به له بېخایه غوسې او ناوره حرکتونو ځنې ژغورل شوي وي، خو که ستاسو سملاسي غوسه شوئ، کنڅل او بد رد مو پیل کړ، هم به مو مېلمانه خپه وي، هم به مو شخصیت بدرنګ شي او هم به... زیار وباسې، چې پورتنۍ بېلکه د ژوند په تولو چارو کې عملی کړئ، همدا لاره چاره یا اصل مود بېخایه غوسې مخه نیسي او دروندوالي درښې.

خینې کسان ډېر ارام او یخ مزاج لري، خو که بیا هم د اخبار لوستلو، ډوډی خورلو یا بل کار پرمهال ورته زنګ راشي، نو ډېر غوسه کېږي، که په دې وخت کې يې زنګ او چت کړ، نو په خبرو کې يې هم د غوسې او کرکې نښې ليدل کېږي، که فکر وکړو، نو موره تولو ته د شپې د خوب پرمهال، د ګسل پرمهال یا د یوه په زړه پوري فلم، ناول یا نورو پرمهال راته د تیلیفون زنګ راخي، موره باید د زنګ د



اور بدلو پر مهال يوازې يوه شبې دا فکر وکرو، چې آخر چا به په دې وخت کې راته زنگ وهلى وي؟ د کومې اړتیا له مخې به يې راته زنگ وهلى وي، زما په فکر پلاني صېب به وي او د پلاني کار په اړه به يې راته زنگ وهلى وي او زه باید خامخا په پوره مینه او حوصلې سره څواب ورکړم

په دې کار سره ستاسو په خبرو کې پوره خوبو والي او جاذبيت رامينځته کېږي او تاسو ته يې هم ګتيه رسېږي، په همدي ډول تاسو د هر کار لپاره همداسي تګلاره غوره کړئ، خو خو څلې يې تمرین کړئ او له نورو سره يې په خپل ورځني ژوند کې تکرار کړئ، چې په دې سره به ستاسو په مزاج کې ډېر غوره والي رامينځته شي او د نورو په زړونو کې به ډېر ئهای ونیسی.

## د هر چا نوم زده کړئ

هر انسان په نړۍ کې د نورو انسانانو په پرتله د خپل نوم سره ډېره  
مینه لري.

د هر چا نوم يادوئ او په احترام سره يې ورته اخلي، که تاسي د چا  
نوم هېروئ، ناسم يې ليکي، يا يې ورته په ناسم ډول اخلي، نو دا به  
ستاسو تر ټولو ستر زيان وي

د نړۍ ستر شتمن ريوکارينګي دا پاليسې لرله، چې هغه به د خپلو  
شخصي او سوداګرو ملګرو نومونه په بنه شان سره یادول او په ډېر  
احترام سره به يې پري رابلل، هغه به ويبل، چې زما د پرمختګ او پر  
نورو د اغپز لامل مې همدا د نومونو یادول او په بنه شان سره د دوي  
رابلل دي، هغه د خورا ډپرو کسانو نومونه په ياد و او په دې به يې  
وياري کاوه او دليل به يې دا و، چې تراوسه مې په کارخانو او شرکتونو  
کې کارکونکو په لاريونونو لاس نه دې پوري کړي.

خلک له خپلو نومونو سره مینه لري او هڅه کوي، چې په ډېر  
قيمت سره خپل نومونه تر ډېره ژوندي وساتي، له نن نه سل کاله  
وراندي به د امريكا او اروپا شتمنو او معتبرو خلکو هغو ليکوالو ته



د بېرە شتمىنىي وربىنسىلە، چې پە خپلۇ كتابونو او لىكىنۇ بە يې د دوى نومونە راوشىلە.

د خلکو د خوبىسى او د هغۇرى د زېرونۇ د لاستەراورلۇ تر تولۇ گىتۈرە او اغېزمنە لارە چار د هغۇرى د نومونۇ د يادولۇ صلاحىت دى، خۇ پە افسوس سره، چې پە موبىتاسو كې ھېشمېر خلک لە دې ارزىبىتىن اصل خخە بې خبرە دى.

كە لە موبىتىن يو نابىلدە شخص خېرى اتىرى پىيل كېرى، ئان راوشىلىنى، خۇ لە رخصتىپى د وروستە يې بىيا زمودلە ذەن نە د هغە نوم وتى وي.

د نوم يادول پە سىياسىي، دىندە يىزو او تولىنيزو اپىكىو كې ھېر مەم روپ لرى او ددى كارلىپارە زمۇر قربانى تەارتىيا دە، ئىكە ايمىرسىن وايىي، چې نېڭى لە قربانىيۇ پىيدا كېپرى.

نو كە غوارپى، چې شخصىت مو دروند او د نورو د خوبىسى ور و گىرخى او د خلکو د زېرنۇ پە ژورو كې ئاخى ونىسى، نو د خلکو نومونە ياد كېئ او پورە احترام ورتە ولرئ، ئىكە هر چاتە تر تولۇ خورە او از د هغە د نوم اخىستىل دى.



## د خپل ذات اهمیت

په انسانی اړیکو کې یو ډېر مهم او پیاوړی قانون شته، که موبې په رښتیا سره دا قانون ومانه او عمل مو پرې وکړ، نو هیڅکله به د نهیلیو، خپگانونو او ناډاډ منتیا وو بنکار نه شو.

دا قانون زموږ په اغېز او درښت کې ډېروالی راولي او تولني ته مو د یو بنایسته او باوري شخص په توګه ورپېژنی.

تر ټولو غوره خو یې داده، چې ددې قانون منل زموږ د ملګرو په ډېرښه او د خونبویو په لاسته راولو کې غوره رول لوبوی، په دې سره زموږ شخصیت په مثبت ډول اغېزمنېږي، خو که خوک ددې قانون پر خلاف عمل ترسره کوي، په پرله پسې ډول به په مصیبتونو او کراونو اخته کېږي.

دا قانون دا دی، چې خپل ذات ته هر وخت اهمیت ورکوئ او په درنه ستړګه ورته ګورئ.

نامتو اروا پوه پروفیسر جان ډیوس وايی، دا د انساني فطرت تر ټولو ستړه او بنسټیزه غونښتنه ده او هر خوک باید خپل ذات ته پوره پوره اهمیت ورکړي.



خپل ذات ته اهمیت ورکول د انسانی فطرت تر ټولو ژور اصل دی او په دې اصل کې تر ټولو ډېرہ اړتیا تعريف او ستاینې ته ده، دا اصل د انسان فطري غوبنتنه ده، همدي غوبنتني مور له ځناورو ځنې غوره او اشرف ګرځولي یو او همدا غوبنتنه د تهذیب او تمدن د پرمختګ لامل ده.

فلسفيانو له زرگونو کلونو راهیسې د انسانی اړیکو اړوند قیاسونه وړاندې کړي دي او دا ټول قیاسونه له یوې نظریې سرچینه اخلي، دا نظریه، چې خومره نوي ده، هغومره پخوانۍ هم ده، له نن نه درې زره کاله مخکې (زرتشت) دا اصول د ایران اتش پرستو ته ورزده کړي و، سلګونه کاله وړاندې کنفيوشس په چین کې دا اصول وړاندې کړي و، خو دا ټول مبلغین یوازې دا درس ورکوي، چې:

(خپل ذات ته اهمیت ورکړئ، له نورو سره داسي کړه وړه ترسره کړئ، خه ډول یې چې تاسود ځان لپاره له نورو تمه لرئ.)

مور باید له نورو خلکو سره خوبنې شريکه کرو، مینه ورسره شريکه کرو، مور باید د خپل ځان په غوره والي اعتراف وکړو او دا احساس کړو، چې مور په دې واړه دنیا کې غوره شخصیت لرو.

په دې سره تاسو خپل ځان ته دوکه نه ورکوي، خو تاسي د تشويق او ستاینې غوبنتنه لرئ او له خپلو ملګرو هم دا تمه لرئ، چې هغوي مو غوره کارنامې د زړه له کومې وستايي، خو ددې لپاره مور باید په دې اصولو هم عمل وکړو، چې نورو ته هم هغه خه ورکړو، چې د خه چې مور ترې تمه لرو.

## د نورو د غوبنتنو احترام وساتئ

په نړۍ کې هرڅوک دا غواړي، چې ورځنې کارونه دده په خوبنه ترسره شي، په مشورو او پربکړو یې عمل وشي، غوبنتنې یې پوره یا ومنل شي، خو که تاسو په زوره پر نورو خلکو خپل نامشروع نظریات منئ، نو په دې سره مو ذاتي اغېز برباد پېږي او د شخصیت اغېز مو هم لېروي.

هیڅوک د هیچا امرانه او رېدل نه خوبنوي او موبټول هغه خه خوبنوي، چې زموږ د خوبنې وړوي او په خپل اختيار یې ترسره کوو. موبټول د خپلو نظریاتو منونکي یو او وغواړو، چې نور خلک هم له موبڅخه زموږ د غوبنتنو، هيلو او خیالاتو په اړه و پوبنتني. له نن نه سلګونه کاله وړاندې یوه چینایي فيلسوف (لازوی) خه بنه ويلى و، چې بحر يا سمندر ئکه د ډپرو سیندونو او لویو ويالو خخه خپل باج اخلي، چې هغه له هغو خخه په بستکتنې سطحه کې بهېږي او د خپلې عاجزی له مخې په ټولو سیندونو حکومت کوي.

همدا شان هغه خلک هم چې متوضع او عاجزانه مزاجونه لري، د نورو خلکو په پرتله ډپر منلي او جاذب شخصیتونه لري، ئکه دوى له



نورو خلکو خخه شاته درومي او هیچ په خپلو زړونو کې د لوبي او تکبر احساس نه لري.

داسي خلک هيڅکله نورو ته زيان نه اړوي، همدا لامل دي، چې هیڅوک ورسه په زړونو کې کينه او حسد نه ګرځوي او ټول ورسه مینه لري.

که تاسو غواړئ، چې خلک د حسد پرڅای مینه درسره وکړي، نو له نورو خلکو مشوري وغواړئ، د هغوي د نظرونو احترام وساتئ، چې په دې سره به هغوي ټول ستاسو تر شا روان وي او درنښت به مو کوي.



## نورو ته سردردي مه جوروئ

هخه وکړئ، چې په هرڅه؛ بلکې په هر کار کې نورو ته د سردردي لامل جوړ نه شي، نورو ته سردردي جوړول يا مزاحمت کول د انسان ذاتي اغېز په بشپړ ډول معیوبوي او شخص په خپل شاو خوا (ټولنه) کې ډېريتنيو.

له مزاحمت کونکي شخص ځنې هر خوک کرکه لري، منډې ترپې وهی او ټولو خلکو ته کم عقله او سپک ليدائ شي. تاسو باید نورو ته د مزاحمت پرخای دا بنه وګنئ، چې مینه روسره شريکه کړئ، په ساره سينه هر کار ته ورمخکې شي او په ځان کې د بنه سریتوب ټولې لوړې ځانګړنې پیدا کړئ.



## د نیوکی اغېزمنه لار

دا ډېره غوره ده، چې پر نورو هیڅ نیوکه ونه کړئ، ټکه په دې سره ستاسو شخصیت ته ډېره صدمه رسپری او په منفي ډول یې اغېزمنوی.

دا فطري خبره ده، چې هیڅوک هم پرخان د نورو خلکو نیوکي نه خونبوی، خو که تاسو په نورو نیوکه کول غواړئ، بنه به دا وي چې په خپله نیوکه (تنقید) کې لېڅه خواره ورګله کړئ، چې په دې سره له یوې خوا ستاسو شخصیت ساتل کېږي او له بلې خوا په دویم شخص دومره بدنه لګکېږي او په آسانې سره اصلاح کېږي.

د امریکا مشهور صنعت کار چارلس شواب یوه غرمه خپلې د فولاد جوړونې کارخانې ته لار، گوري چې خو تنه کار کوونکي (نوکران) بې سگریت خکوی، حال دا چې دوى ته پر مخامنځ د بواسل یو ستر بینر هم راچپېدلی و، چې پري ليکل شوي و: د کارخانې په داخل کې سگرېښت مه خکوئ.

چارلس شواب ددي پرخای چې کار کوونکو ته بد رد ووایي، ويې رتېي، یا ورته ووایي، چې تاسو ته په مخامنځ د بواسل د سگریت د



مانعت بینر را هېبدلى، خەراندە ياستئ، چې بىا ھم د کارخانى په داخل كې سگريت خکوئ؟ په ڈېر ڈاډ ھفوئ خواته ورغى او ھر کار كونكىي تە يې لە خپل جېب خخە يو يو سگريت ورکر او په ڈېرە خورە لەجە يې ورتە وویل، چې تاسو ورتە بېرون ووچى او ھلتە يې په خوند خوند و خکى.

كار كونكىي په دې پوهېدل، چې په کارخانە كې سگريت کارول د کارخانى د اصولو خلاف عمل دى، خو چارلس شواب ددې پرئاي چې ھفوئ ورتى، لا يې د دوى درنښت وساتە، لە هغې ورئى وروسته بىا هيچ كار كونكىي دا جرئت ونه کر، چې په کارخانە كې دننە سگريت و خکى او د چارلس شواب لە شخصیت ھنى ھم په بشپړ ڈول اغېزمن شول.

تاسو ھم كە پر چا نيو كە كول غوارئ، لو مرپى يې نېڭىنى ورتە بىان كېئ، خكە ھفوئ د خپلو نېڭىنو له اورېدو وروسته ناخوبى خبرې ھم په ڈېرە مينه اوري او د ئان د اصلاح خواته به پام كوي.



## بد مزاجی

خپل دشاوخوا خکو ته پام و کرئ، تاسو به د ژوند په هره برخه کې  
 بې شمېره بد مزاجه او ناخوبنې خلک ووینئ، چې وجودونه (شتون) به  
 بې خپلو او پرديو ته د يو لوی مصیبت په خبر وي.  
 دا ھېرە پرخای وينا ده، چې د بد مزاجی له كبله د وربىسمو په خېر  
 نوم زړونه هم کلکپېري، يو بد مزاجه او بد اخلاقه انسان، که هرڅومره  
 بنایسته قد و قامت ولري، خو مثال به يې د هغه ماني په خبر وي، چې  
 له پېرون به ڈېرە بنایسته او رنگينه جوره شوې وي، خو په داخل (دتنه)  
 کې به يې ڈېرانونه پراته وي.  
 دا ھېرە پرخای حقیقت دی، چې بد مزاجه او بد اخلاقه کسان خپل  
 هم پردي کوي، خوددي په خلاف نېک اخلاقه کسان پردي هم خپلوي  
 او هر خوک ورسره مينه ساتي.

بد اخلاقې د يوې وېروونکې او ساري ناروغۍ مثال لري، چې  
 سمدلاسه له يوه خخه و بل ته لېږدېږي، که غوارۍ، چې پر نورو مو  
 اغبزه پرشي او د هر چا د خوبنې وړو ګرځئ، نوله هيچا سره ناوره  
 اخلاق مه کوي، ناورو خويونو ته په خپل دتنه کې ئاي مه ورکوئ او



که خدای مه کړه دا سې خویونه لرئ، چې هغه په تولنه کې درد وړوي  
نو د سالم او پرله پسې تمرين په وسیله یې له ئانه لري کړئ، ځکه چې  
ه پر خویونه موږ د تمرين په سیله خپلولی او لري کولی شو.  
ناوره خویونه زموږ شخصیت بربرادوی او ذاتي اغېزمو په بشپړ  
ډول سره له مینځه وړي.

www.melitahrik.com  
0777 400 116



## د خپلې موخي پېژندل

په ژوند کې د موخي پېژندل او د هغې د لاسته راونې لپاره هڅه کول ستاسو په برياليتوب او هم د شخصیت په جورونه، جاذیت او اغېزمنتوب کې مهم رول لري.

که تاسو موخه و پېژندله، نو له تاسو به یو نوی انسان جوړ شي، ستاسو کړه وړه آن ټولې ورځنۍ لاري چاري به بدلون و کړي او د خلکو په زړونو کې به ستاسو اغېز او اهمیت دوه برابره دېږ شي، ځکه د موخي پېژندلو په حالت کې بیا تاسو د تېر په خېر خپل وخت بېځایه نه مصروفئ او اوس یې په ارزښت پوه شوي یاستئ.

کوم شخص چې په خپلو کارونو کې بوخت وي او هم د خپلو کارونو په اړه سنجیده وي، نو هرڅوک به یې عزت او درناوی کوي، چې په دې سره یې په خپله شخصیت په مثبت ډول اغېزمنېږي. ډېر وخت مورډ ته دا پته نه وي، چې مورډ خه کوو، یا د خه شي په اړه فکر کوو او تر ټولو مهمه خو یې لا دا ده، چې مورډ فکر کوو، چې ګنې مورډ خپلو ارادو ځنې خبر یاستو، خو مورډ ته دا نه وي مالومه، چې خپلو دې ارادو ته عملی جامه ورواغوندو.



کله چې زه له چا سره د هغه د موخي په اړه بحث کوم، نو زه په دې شک کې لوېږم، چې بنايی کومه تېروتنه ترسره کوم، خکه چې ډېر خلک د خپل ژوند د موخو په اړه خبر نه دي او نه يې پېژني او آن ځینو خلکو ته خود خپل ژوند د تېرولو پوهه هم نه وي.

کله چې زه په دې اړه له یو چا سره غربېرم، نو یوې ایرانوونکې پایلې ته رسېرم، بنايی تاسو زما په دې خبره باور ونه کړئ، خودا یو حقیقت دی، چې ډېرو خلکو به تردې دمه د خپلو موخو په اړه هیڅ فکر هم نه وي کړي.

زه په دې عقیده یم، چې تاسو به هم زما په شان دا ډېر خلک پېژني، که تاسو په خپلو ملګرو کې له یوه وپونستئ، چې ستا په ژوند کې ترقولو ډېره غونښته د (کوم شي د لاسته راړونې) خه شي لرئ؟ نو و به ګورئ، چې هغه به ددې پونښتې د ټوابولو لپاره له ډېر خندې خخه کار واخلي.

له دې بحث خخه زما موخه دا ده، چې تاسو هڅه وکړئ، چې په خپل ژوند کې د ټان لپاره موخي وتاکئ، بیا بې د لاسته راړولو لپاره په منظم او پرله پسې ډول کار وکړئ، موخي مود ټان لپاره په منظم شکل په یوه کاغذ ولیکئ او ترڅنګ یې دا هم ولیکئ، چې کله او خه ډول به یې ترلاسه کوي.

د خالاتو اهمت

خلک په سم ډول د خپلو خیالاتو پر اہمیت نه پوهہپری او نه ورتہ د ارزښت په سترګه گوری.

کله چې تاسو خیالاتو ته اهمیت ورکړ، له خپلو خیالاتو مو په مثبت ډول کار واخیست، یا تاسو په خپل ذهن کې د یوه شي انځور ويست، نو ئینې خلک به فکر و کړي، چې تاسو ګنې په یو احمقانه عمل لګیا یاستئ، خودا خبره نامنه او بې بنسته ده. دا سمه خبره ده، چې که تاسو د راتلونکي په اړه ناوړه فکر کوئ، بېخایه او منفي خیالات په خپل ذهن کې څایوئ، خپگان کوئ، نو تاسو به خامخا په هضمی او د زړه پر نارو غیو اخته کېږي، ناوړه خیالات او ناوړه افکار د انسان اروا او بدنه دواړه هلاکوي او مخکې له وخته بې زړوی او یا بې وخته مرینې ته سپاري، خو که تاسو رغونکي او مثبت خیالات لرئ، د سترو سترو برياوو په اړه فکر کوئ، لوړو موخته د رسپدو په اړه فکر کوئ، د غوره ناولونو، پېښو او کيسو په اړه فکر کوئ، نو ټول سم خیالات دي، چې دا ډول خیالات مو بیا اروا تازه کوي، سکون وربښي او په ذهنی او بدنه



لهاز سره مو پیاوپی کوي.  
له دې وراندې چې تاسو شعرولیکئ، يو نېه تصویر ورته په خپل  
ذهن کې جوروئ، د ناول لیکلو وراندې لومړۍ ورته د نې سوزې او  
داستان په اړه فکر کوئ، چې دا تبول تصورات زموږ ژوند تشکيلوي  
او موږ پر همدي تصوراتو ژوندي يو.

د انځینري په برخه کې تر تولو سترې کارنامې، نوي نوي  
ایجادات، مالومات... تول لوړۍ زموږ په ذهن کې راغلي او موږ يې  
په اړه فکر کړي.

په ياد ولرئ، چې خیالات يا زموږ ژوند جوروئي او يا يې بربادوي،  
خو ددي دواړو پرپکره زموږ په لاسونو کې ده، یانې که زموږ خیالات  
ثبت وي، نو ژوند به مو جوروئي او که خدائی مه کړه منفي خیالات  
ولرو، نو ژوند به مو د بربادي، کندې ته تپله کوي.



## بې زړه توب

بې زړه توب د ملګرتیا آن د ژوند په لاره کې تر تولو ستر دپوال دی، کوم خلک چې بې زړه دي، د نورو د خوبني ورنه گرځي او نه يې په شخصیت کې اغېز او کشش پروت وي.

ډېر خلک د خپل بې زړه توب له امله د ورځني ژوند لاري چاري په سمه توګه نه شي سمبالولي، دوي همپشه کمزوري وي، ټکه چې تل په خپل دنه کې کمزوري او کمتری احساسوي، چې د همدې کمتری له امله به په تول ژوند کې د بريا او پرمختګ مخونه ويني.

که موږ له خپل دنه خڅه د بې زړه توب حس له مینځه یوور، نو په هماګه شبې به د اراموالی او ډاهمنتیا احساس وکرو او زموږ پرخان باور به ثابت او غښتلی پاتې شي.

که موږ په ډاډ او باور سره د ژوند په میدان کې قدم کېښود، نو په موږ کې به د ډېر و سترو سترو کارونو د ترسره کولو توان پیدا شي، نور خلک به هم پر زموږ باور وکړي او موږ به د یو وړ کس په توګه په خپله ټولنه کې ژوند کولو ته ادامه ورکړای شو.



## موږ په غوسه لاسبری کېدای شو؟

او به دا پونستنه خامخا پیدا کېږي، چې آيا موږ پر غوسه  
واکمنېدلای شو، که نه؟

د نن سبا به پرمختللي دور کې د انسان پر اروايي ئانګړنو او  
خويونو ډېري ازمونې او خېرنې ترسره شوي دي او مالومه شوي ده،  
چې انسان په خپلو ډېرو اروايي خويونو واک پیدا کولی شي او له  
ډېرو ناوره خويونو خخه پاک او خوب ژوند ته دوام ورکولی شي.  
غوسه هم يو اروايي تشوش، اروايي اختلال يا اروايي خوي دي،  
چې موږ کولای شو د تمریناتو له لاري پېړي واک پیدا کړو او د تل  
لپاره يې له ئانه وشرو، خو بیا هم باید یاده کړو، چې دې ته زموږ د  
کوبنښ او عملی اقداماتو ته اړتیا ده.

د غوسي د سپولولپاره یوه تربولو غوره او پرئای لاره چاره زموږ  
زغم دي، هر چاته په کار ده، چې په خپل دننه کې د زغم څواک پیدا  
کړي، په خپل دننه کې جذباتي موازنې وساتي  
کوبنښ وکړئ، چې په هره خبره اور وانه خلی، د هرې خبرې بنه او  
بد اړخ په سه ډول سنجوئ او په نورمالو مغزو سره پې پرېکړه کوي.



غوسه زموږ ارووا او بدن په ډېر ناوره ډول زیانمنوی، بېلا بېلو نارو غیو ته مو سپاري، زموږ په دننه کې انساني جوهر (مینه) له مینځه وړي او په ټولنیز ډول مو د یو کمزوري انسان په توګه پېژني.  
د غوسې یو بل ستر زیان دا دی، چې زموږ د مثبت والي ماده کمزوري کوي او منفي ځانګړنو ته مو لبواهه کوي او دې ته مو هڅوي، چې منفي کارونه ترسره کړو.

تاسو کولای شئ، په غوسه واک پیدا کړئ او لکه د مخه مو چې یاده کړه، تر تولو وړاندې په ځان کې د زغم حس وروزئ او بل هيڅکله د نورو په وړو وړو خبرو مه خپه کېږي، که تاسو وړي وړي خبرې ځان ته لوېې نه کړئ، نو وړو وړو به په تاسو کې یو توان پیدا کړي، تردې چې بیا به هيڅکله په یو خارجې تحریک سره نه عصباتي کېږي او په سره سینه به د هرې موضوع حل و فصل گورئ.

کله چې تاسو له یوې ناخوبنې پېښې یا خبرې سره مخ کېږي، نو ددې پرځای چې بېځایه غوسه کوئ، بنه خبره دا ده، چې خود دقيقې نومورې پېښې یا ناخوبنې خبره تجزیه کړئ او ګورئ، چې نومورې پېښې په دې ارزې، چې تاسو له ځانه دومره عصباتي په کې وښۍ او خپله بدنه په کې ضایع کړئ؟ که چېږي خبره دومره نه وه، نو په سملاسي ډول هغه له ذهن و باسې او ارام ورکړئ، که کومه خبره د اهمیت ور وه، نو هغه بیا په سرو مغزو سره حل کړئ، ددې پرځای چې تاسو خپل توان په منفي عمل (غوسه) لګوئ، په مثبت عمل د حل کولو په لاره یې ولګوئ، چې مثبتې پایلې ته ورسېږي.  
دا ډېره اړينه ده، چې د ډېر عصباتي یا غوسې په حالت کې کوم

اپین کار ترسره نه کرئ، د غوسې پر مهال کوم مجلس يا د یوه ملکري خواته مه حئ، تر هغې چې ستاسو ماغزه په بشپړ ډول یخ شوي نه وي، یوازې په یو ارام ئای کې پاتې شئ او اور بدې او بردې ساه گانې واخلئ. که د غوسې په حالت کې په سملاسي ډول د لانجې په حل فکر نه شئ راتولولي، نو غوره دا ده، چې کوم بل جسماني کار پیل کرئ، په دې کار سره ستاسو پام او توان په بله اوږي او شونې ده، په خپله غوسيه واک پیدا کرئ.

د غوسې په حالت کې کوبنښ کوي، چې ذهنی سکون ترلاسه کرئ، خپل دماغ له چتيلو خيالاتو پاک کرئ او هیڅ ناوره فکر ته وخت مه ورکوئ، چې ستاسو په ذهن کې ئای ونسی.

که چېږي له کوم داسي حالت سره مخ شوي، چې د هغې حل په خپله نه شئ ایستلاي او تاسو په پرله پسې ډول تحریکوي، یانې غوسيه کوي مو، نو هڅه وکرئ، چې د یوه نېړدې ملکري په مرسته د خپلې مسئلي حل پیدا کرئ، په دې کار سره مو نه یوازې دا چې مسئله حل کېږي؛ بلکې ذهن مو هم اراموالی کوي.

د غوسې په حالت کې نسه خبره دا ده، چې کتاب مطالعه کرئ او یا په یوه خوندور کار کې ئان بوخت کرئ، یا لیکل پیل کرئ، چې په دې سره د غوسې شدت په ډېره کچه را کمبدلي شي.

د غوسې د له مينځه وړلو بله غوره لاره چار دا ده، چې په کوم ئای کې تاسو غوسيه شوي یاستئ، هغه ئاي پرې بدې او کوم بل ئاي ته لار شئ، په دې لاري چاري سره ستاسو پام له غوسيه کوونکي حالت خخه په بله اوږي، په جذباتو واک پیدا کوي او ډېر ژر مو نورمالوي.



## خپل مسؤولیتونه درک کړئ

تاسو چې په خپل ژوند کې څه ډول مقام لرئ، یا څه ډول یاستئ، دا هرڅه تاسو په خپله ترسره او مسؤول یې یواړي تاسو یاستئ. ستاسو ننۍ ژوند ستاسو د تبرو خیالاتو او عمل پایله ده، ستاسو خیالات او احساسات ستاسو په واک کې دی، څه ډول کار ترې اخلى، پرېکړه یې هم په خپله ترسره کړئ.

تاسو چې څه ډول سوچ یا فکر لرئ، خو مسؤول یې تاسو یاستئ، د برياليو او ناكامو خلکو ترمينځ بنستييز توپيردا دی، چې بريالي خلک د خپلو عملونو او پايلو مسؤولیت په خپله مني او په خپله بیا او ناكامي، کې سلسلنه مسؤولیت په غاره اخلي.

د مسؤولیت منل یا مسؤولیت ته غاره اينښودل د بريا لومړنی او اړین شرط دي، فکروکړ، چې که تاسو د ځان لپاره ناوره حالات رامينخته کولای شئ، همدا بهه حالات هم رامينخته کولی شئ، ناكام خلک خپلو مسؤولیتونو ته غاره نه بدې او په اصطلاح نه یې مني، دوی تل د خپلو ناكاميوا او بدومحالاتو پره نورو پراوربو اچوي، خو دېټه مو بايد پام وي، چې پر نورو خلکو په تور لګولو او پلمو جورولو



کې ھم مهارت نه لري او بريا ته په کې نه رسپېرى.  
تاسو په خپل ژوند کې په دربيو شيانو بشپړواک لرئ:

۱. خيالات.

۲. تصورات.

۳. عمل (کړه وړه).

تاسو د همدي دربيو شيانو په کارولو سره يا ژوند په بنايسته ډول جوړوئ او یا یې پرې د هلاکت کندي ته غورخوئ، خو پړکړه یې ستاسو په لاسونو کې ده.

د یوې څېرنې له مخي په ډاګه شوي وه، چې په ناكامو کسانو کې ۹۹ سلنې هغه ډول، چې هغوى خپلو مسؤوليتونو ته په سم ډول وفادار نه وو، بلکې د خپلو ناكاميyo مسؤوليت یې د نورو خلکو پر اوږدو اجاوه.

د دويمې څېرنې له مخي مالومه شوي وه، چې ۹۴ سلنې ناكامي د هغۇ خلکو په وسیله رامینځته شوي وي، چې هغوى د هر کار لپاره پلمې او بهانې لټولي، نو ځکه که تاسو غواړئ، برياليتوب ترلاسه کړئ او د اغېزمنو شخصیتونو خښتنان اوسي، کوبنښ وکړئ، چې په نورو نيوکه ونه کړئ، دا کاريوازې ستاسو ارزښتناك وخت ضایع کوي او کومه بله ګتې په لاس نه درخې.

که ستاسو لباره اوسيني حالات يا د ژوند شرایط سمنه وي، نو پر نورو د نيوکې پرخاى به بنه دا وي، چې د خپلو حالاتو د سمولو په اړه فکر وکړئ او په دې برخه کې زيار وباسئ.

د حالاتو د بدلو لو لپاره ځان ته بدلون ورکړئ او که غواړئ، د ځان



لپاره سم شرایط برابر کړئ، نو لو مری خان سم کړئ او د خان له سمولو وروسته بیا په دې برخه کې اقدام وکړئ.  
په یاد ولرئ، چې تر هغې به د خپل ژوند ناوره حالات سم نه کړئ،  
څو پوري مو چې لو مری په خپل خان (ذات) کې سموالی او غوره والی  
نه وي راوستي او خپل مسؤوليتونه درک نه کړئ.  
یوازې د یو ی لمحي لپاره فکر وکړئ، چې ستاسو ژوند په او سنې  
حالت کې څه ډول دي؟

ستاسو په کوم حالت کې قرار لرئ؟ بریالي یاست او که ناکام؟ خوبن  
یاست او که ناخوبنې؟ شتمن بیئ او که غریب؟ په هر لحظه چې په هر  
حالت کې وئ، ذمه وار یې خوک دی؟ په خپل زړه لاس کېږدئ او همدا  
پونښنې تري وکړئ.

بیا هم باید یاده کړم، چې بریالي خلک د خپلو کړنو مسؤوليتونه  
درک کوي، هغوي په دې باور لري، چې هرڅه ورپښېږي، یا په کوم  
حالت کې قرار لري، مسؤول یې په خپله دی، نه نور خلک.  
که تاسو غوارئ، په ټولنه کې د یو اغېزمن او بریالي شخص په  
توګه خپل ژوند ته دوام ورکړئ، نو د خپلې ناکامۍ پره په بل مه  
اچوئ، د ناکامو او نا اهلو کسانو په خپر پلمې مه جوروئ، بلکې د  
بریاليو خلکو په شان سل په سله مسؤوليت په خپله غاره واخلي او له  
خان سره ووايئ، چې:  
موبر چې څه ډول یو، یا په کوم حالت کې قرار لرو، مسؤوليت یې  
زمور پر غاره دی.

کله چې تاسو مسؤوليت ومانه، نو په خپل خان کې به د پخوا په



پر تله ڏبر بنه والی او غوره والی احساس کرئ، ستاسي ذهنی خرنگوالی به په مثبت دول بدلون و مومي.

الله تعاليٰ تاسو ته ستاسو د غوره والي او بريا لپاره بي شمپره ورتياوري درکري دي، تاسو ته په کارده، چې خپلي دا ورتياوي و پېژنۍ او د ځان د مثبت والي په لاره کې تري کار و اخلى.

دا بسکاره خبره ده، چې نور خلک ستاسو ورتياوي نه شي کارولی او دا ورتياوي یوازي یو فرد کارولی شي، چې هغه تاسو یاستي.

انسان یوازي ژوند کولو ته نه دی پيدا شوی، بلکې هغه ته د ژوند تېرولو لپاره یو لپ مسووليتونه هم ورسپارل شوي دي، انسان باید د خپل ژوند په هدف پوه وي او د خپل ژوند د بنه والي او غوره والي په اړه فکر و کري.

انسان باید خپل ژوند له خپلي خوبني سره سم جوړ کري، ستاسو په وړاندي د تاکنې چانس شته، خو ژوند چانس نه دی، بلکې انتخاب (تاکنه) ده، دا به تاسو په خپلې انتخابوي، چې د ځان لپاره خه دول ژوند برابر کري، کوم حالات رامينځته کوئ، خوبن او که ناخوبنې، بريالي او که ناكام؟

انسان ته الله تعاليٰ ددي څواک ورکري دي، چې هرڅه وغواري کولي یې شي او تاسو چې د خه په اړه فکر کوئ، هماگسي به جوړېږي

هم

دا پرېکړه ستاسو په لاسونو کې ده، چې تاسو د خپل ژوند په اړه خه ډول فکر کوئ، دا فکر ستاسو په واک کې دي او تاسو به یې کنټرولوي، همدا تاسو د خپل نن او خپلي راتلونکي مسؤول یاست او



په خپله به د ژوند حالات بدلوئ، دا سمه ده، چې تاسو خپل ژوند نه شئ بدلولى او هيڅوک هم دا کار نه شي کولی، خو په خپله راتلونکې په بشپړ ډول واک لرئ، هغه د ځان لپاره سمه جوړه کړئ.  
په لنډه ډول باید ووايم، کله چې تاسو خپل مسوولیت و پېژانده، نو ستاسو اروايي څرنګوالی هم ورسه بدلون کوي، ستاسو فکر او عمل به په مثبت ډول بدلون وکړي او بیا به تاسو د خپلو سمو حالاتو په اړه فکر کوئ او دې فکر ته به د عمل جامه و راغوندئ او لري نه ده، چې ډېر ژر به په ټولنه کې د یو اغېزمن او بریالي شخص په توګه خپل ژوند ته دوام ورکړئ.

## تعصب

دان، چې نړۍ د وینو او اورونو په مینځ کې ګبره ده، دان چې  
هره ورڅ زرگونه انسانان په ډېرې بېرحمى او وحشت سره وژل کېږي،  
يو عمده لاملې تعصب دی.

تعصب بېلا بېلا ډولونه او لاملونه لري، خو له ټولو وړاندې به بنه  
خبره دا وي، چې په خپله تعصب و پېژنو.

تصب په ټولنیزه اروا پوهنه کې يوه ډېرہ اړينه موضوع ده، چې له  
کبله یې په ټولنه کې غیر معمولي حالاتونه، سترياوې، خپکانونه او  
نور رامينځته کېږي او تر ټولو بده خو یې دا ده، چې د خلکو ترمينځ  
خپلمنځي يووالی او انساني مينه په بشپړ دول له مينځه وري.

تعصب د ټولني یو ډول کشمکش ته هم ويل کېږي، چې په بېلا  
بېلو ډلو، طبقو، فرقو او قومونو کې شته.

کله چې د یوې ډلي ګټې د ډلي په وسیله زیانمنې شي، یا په  
کې خه ستوزې رامينځته کړي، نو یو لپ پېچلې خرنګوالي رامينځته  
کوي، چې بالاخره د جنګ و جدل او شخرو لامل ګرئي.

هره ډله د داسي موقع په لته کې وي، چې له مقابلي ډلي خخه خپل



انتقام واخلي او يا ورته زيان ورواري، همدا لامل دي، چې په دوي کې د تعصب جذبه هم پراختيا کوي.

نن سبا تعصب هم د پخوا په پرتله نوي رنگونه راوړي دي او په بپلا بېلو ډولونو سره يې موربد تولني او په لویه کې د هبوادونو ترمینځ درک کولي شو، چې د ژوند په تولو چارو کې يې په خرګند ډول بېلکې موندلی شو.

د بېلکې په توګه د يوې سيمې افسر به د نورو سيمو په پرتله د خپلې سيمې خلکو ته ترجيح ورکوي، يو چارواکۍ به ددي کونښن کوي، چې په تولو مهمو چوکيو کې خپل خلک ئاي پرئاي کړي، ددي لپاره چې تول اختيارات په خپل واک کې واخلي او زموږ تاسو په سيمو کې خلک خپلې کورنۍ (ذات یا نسل) تر نورو لوړې ګنې، چې دا هم د تعصب حینې شکلونه دي.



## د تعصب ماھیت

تعصب تل زموږ په خونبو او ناخونبو کې پیدا کېږي، ځینې وخت  
موږ دې پوښتنې ته په څواب ورکولو کې پاتې راحو، چې یو شی ولې  
خونبوو؟ یا که د هغه د ناخونبووالی په اړه رانه و پوښتل شي هم څواب  
نه ورته لرو، چې دا په خپله د تعصب یو ساده شکل دی.

تعصب دا مانا لري، چې موږ د یو شی یا یو چا په اړه خه ډول نظر  
لرو، خودا نظر مود ډپر وخت لپاره منفي یانې د هغه شي او یا چا په  
اړه چې نظر لرو، خلاف نظر به لرو.

د تعصب یو بنسټیز لامل دا دی، چې هر شخص یو بېل چاپېریال  
لري او د هغه اړتیاوې، غوبښتنې او هیلې هم د نورو مختلفې وي، په  
دې صورت کې په نورو د خه نظر لرل یوه فطری خبره ده.

موږ که نسه خویونه لرو یا بد، خو بد خویونه مو بايد چې بدل کړو  
او نسه خویونه په ئان کې وروزو، چې په همدي لاره چاره زموږ په  
ټولنیز کشمکش کې ډېر بدلون راتللى شي.

## د تعصب پيل

تعصب پيداينشي دی که اكتسابي؟ دې پونستني ته تردي مهاله تولو اروآپوهانو په يوه خوله حواب نه دی ورکړي، خو ډېري په دې عقيده دی، چې دا يوه اكتسابي جذبه ده او په کوچنيانو کې (له پيداينسته) د تعصب ماده شتون نه لري او که وي؛ وي، نو بېلا بېل صورتونه لري او اغېزې بې هم بېلې او جلا دي، خو څه ډول چې ماشوم ورو ورو لویېږي، نو د هغه په تجربو کې دا ناوړه جذبه هم تشکيل کوي.

په هر صورت تعصب يوه فطري خانګونه نه ده، بلکې دا يوه تولنيز عمل دی او لاملونه بې هم له تولنې پیدا کېږي، د بېلګې په توګه په کوچنيانو کې نسلی تعصب له سره شتون نه لري او د هر نسل له ماشومانو سره زړه رابسکون بسيي، خو چې کله لویېږي، هغه ته د خپلو کورنيو د غړو له خوا وربنودل کېږي، چې د نورو قبيلو بېلوالۍ وکړئ او د بېلوالۍ اصل په دوی کې د تعصب مبدا ګنل کېږي.

همدا شان په قبيلو کې چې کوم توپير تر ستړو کو کېږي، هغه د تعصب لامل نه دی، بلکې پايله ده، شونې ده، ئېنې قبيلې تر يوه



وخته یو ئای ژوند و کپی او په مینځ کې یې توپیر معلوم نه شي، خو کله چې یوه قبیله دا فکر و کپي، چې د دوى ترمینځ باید نور انفرادیت پای ته ورسپری، نو هغه په خپلو لارو چارو سره د بېلوالی هڅه پیل کوي، خو هغه خپل فرهنگ ژوندی وساتي.

د لباس، ژبې، استوګنې، کړه وړه اونورو له کبله موږ دوه قبیلې یوه له بلې سره توپیرولاي شو، تور و سپین خلک هم په خپلو کې یو له بل سره لوبي او نور کولاي شي، ترهغې چې دوى ته د خپلو رنګونو احساس نه وي شوی.

په یاد ولرئ، چې خوک له موږنه، نه دی، له هغونه د کرکې یا نفتر احساس ناسم دي، حکمه موږ ځینې وخت پرديو خلکو ته هم بنه راغلاست وايو، دا سمه ۵ه، چې د نورو راتلل موږ ترهغې زغملى شو، چې په سمه ډول راسره وخت تېروي او کله چې له خپل حده پښې وباسي، بیا زموږ د کرکې وړ ګرځۍ، د مثال په توګه که انګربزان د تجارت په پلمه زموږ سیمې ته رائخي، موږ ورته بنه راغلاست واي، خو کوم چې زموږ ملي حاکمیت، ژبې او مذهب ته په سپک نظر ګوري، یا زموږ د سیمې د نیولو فکر لري، نو بیا په دې صورت کې له هغه سره کرکه کول زموږ طبیعی حق دی.

د تعصب په پیدا کولو کې د تجربې پرخای رویه ډې اغپزلي، له هندو، امريکائي او انګربز خخه زموږ د کرکه د هغونه پایله ده. فرهنگي اثرات هم په دې برخه کې اړين رول لوبي، لکه خه ډول چې د نزديکت په لحاظ سره موږ مسلمانانو ته لوړۍ مقام ورکوو، دا اړينه نه ۵ه، چې چېرته او کوم ئای کې ژوند کوي.



## په تعصب کې انفرادي اختلافات

د تعصب اچولو یا رامینځته کولو له نظره دوه ډوله خلک شته:  
۱. ډېر معتصب خلک.

۲. اعتدال خوبنونکي او سوله خوبنونکي.  
اعتدال خوبنونه او د زغم د برداشت توان هم د بېلا بېلو لاملونو په  
نظر کې نیولو سره مطالعه کېږي.

کوم خلک چې په ټولنه کې د محرومۍ او نهیلۍ احساس لري او یا  
رتيل شوي دي، هغوي د خپلې ماتې او رتيل کېدو لامل نور خلک  
بولې، پر همدي بنستي له نورو د کسات او انتقام اخیستلو جذبه لري  
او پر کمزورو او بېوزلو خلکو ظملونه کوي، تردې چې ژوند ته یې  
گواښ پېښېږي.

ئينې وخت که پر خلکو د ظلم کولو موقع په لاس ورنه شي، نو بیا  
څېل انتقام د نورو لارو په وسیله ترې اخلي، هغوي پسې ناوره  
افواهات خپروي، بدرنګې اوazi پسې خپروي، په سپکه ژبه یې  
يادوي او تل د هغود بې عزته کولو په هڅه کې وي  
خو په هر صورت هر انسان په بېلا بېلو شکلونو سره د تعصب جذبه



بىكاره كوي او ئىنې خو ئان تە د وس مطابق زيان هم اپوي، خو هەخ  
كوي، چې د نورو پروراندې معتصب پاتې شي او نومورې جذبه  
خواكىنه وساتي.

www.melitahrik.com  
0777 400 116



## د تعصب له مینځه ورل

څوک چې تعصب کوي، يا تعصب ته لمن وهي، په ذهنې توګهه تر بلوغت نه دي رسپدلي، يا ذهن يې ډپر کمزوری وي، دا حکه چې خوک په ذهنې او احساساتي ډول پوخوالۍ ونه لري، نو شونې ۵ه، چې په څلې دننه کې د تعصب ناوره جذبه له مینځه یوسې.  
هڅه وکړئ، چې په ځان کې د زغم وړتیا پیدا کړئ، د نورو د نیوکو پر وړاندې له زغم خڅه کار واخلي، که تاسو خپلې غلطۍ درک کړئ او نورو ته مو په بنه نظر وکتل، نو په خپله به ستاسو په دننه کې د تعصب جذبه سره شي.

د تعصب د له مینځه ورل لوپاره په داخلې او نړيواله کچه د بېلا بېلو ټولنو جوړولو ته اړتیا ۵ه، دا ډول ټولنو په سر کې بايد سپېڅلې او انسان دوسته انسانان قرار ولري، دا ډول کسان بايد په هېڅ صورت کې له مذهبې، قومې، ژبني، کولتورې او نورو په برخه کې له انسانا نو سره تضاد ونه لري او داسي پروګرامونه وړاندې کړي، چې په خلکو کې د مينې، خواخوبې او انسان دوستې جذبه پیدا او پیاوړې شي.



په دې برخه کې تر تولو بنسټیز تکی دا دی، چې د خلکو اړتیاوې په اسانۍ سره پوره شي، یا خلکو ته د اسې رنامې په کار واچول شي، چې له مخې یې اړتیاوې په اسانۍ سره پوره کېږي، د خان او غریب ترمینځ توپیر له مینځه یوړل شي، تولو ته غوره موقع په لاس ورکړای شي او تولو ته په یوه سترګه وکتل شي.

بنه زده کړه، غوره دنده، مناسب کور، تولنیز عزت چې دا ټول د هر چا لپاره په څانګړي ډول برابر نه کړای شي، تر هغې د تعصب له مینځه ډول ستونزمن کار دی.

په دې برخه کې د تولنیزو او اقتصادي فاصلو رالړوں هم یو اړین ګام دی، ټکه خومره چې د خلکو محرومیتونه لېږې او اړتیاوې یې پوره کېږي، په هماګه کچه دا ناوره جذبه کمېږي، خو له تولو سره په دې اړه فکر کول، چې یو وخت تعصب په بشپړ ډول له مینځه حې او په نړۍ کې به یو معتصب کس هم نه وي، بېخایه او ناسم فکر دی، ټکه تعصب زرگونه د اسې شکلونه هم لري، چې تر پایه به یې په کې اغپزې ژوندی پاتې کېږي، خو زموږ به دا هم ډېره لویه هڅه وي، چې د خان او غریب، تور و سپین او نورو ترمینځ کړه او تعصب له مینځه یوسو او همدا او سې له ځانه پیل کړو.

## خان ته مشوره ورکول زده کړئ

يو پوه وايي: (په خپل ذهن کې لوړ خیالات وروزئ).  
 که تاسو په خپلو لوړو خیالاتو باور پیدا کړ، نو باور وکړئ، چې  
 ناشونی کار به ترسره کړئ.  
 موږ د خپل پرمختګ په لاره کې يالا له خان سره مرسته کوو او يا  
 راته په کې خنډونه ایجادوو، خو دا پړکړه یوازې زموږ په خیالاتو  
 پوري تړلې ۵۵.  
 هيڅوک به تر هغې له خان سره مرسته ونه کړي او نه د بريما مخ  
 وګوري، خو پوري هغه په خپل خان باور ونه لري او موږ تول چې په  
 خپل ژوند ډېر خه نه شو کولای، يا ېې نه شو لاسته راولۍ، دا یوازې  
 زموږ د باور کمنبت دي.  
 د خپل ذهن، خپل فکر، په مثبت ډول روزل او خان ته په خپله د  
 سمې مشوري ورکول په موږ کې د باور او ډاډ عنصر رامينځته کوي  
 او پرمختګ ته مو هخوي.  
 د بېلکې په توګه موږ غواړو د ټوانانو د ستونزو په اړه وینا وکړو  
 او موږ په دې برخه کې په خپل ذهن کې کافي مواد هم لرو او بنه لیکنه



هم په کې کولی شو، خود پرخان باور د کمبنت له امله به موبد  
خوانانو په غونډه کې ګډون ونه کړای شو.

موبد باید په خپله خان ته ډاډ ورکرو او ويې ستایو، خان ته مشوره  
ورکرو، چې موبد هر کار په سه ډول ترسره کولی شو، خه ډول چې نور  
فکر لري، هماگسي الله تعالى موبد ته فکر راکړي، چې باید په مثبت  
ډول تري کار و اخلو.

موبد باید د خوانانو له غونډې مخکې خان ته مشوره ورکرو، چې:  
(زه په خپل خان باور لرم، زه په ذهنې او اروايې ډول وینا کولو ته  
تياري، زه به ډېره بنه وینا وکړم، د اورې دونکو جذب به مې بېخي ډېر  
وي، هرڅوک به راته غور؛ غور وې، زه له وینا کولو سره مينه لرم)  
دا ډېراسان کار، دا خبرې بیا بیا خپل خان ته ورکړئ، چې په دې  
سره ستاسو شته داخلې وېره کمېږي، ډاډ رکوي او ډېر په بنه شان به  
د خوانانو پروراندې موسکې شونډې وینا وکړئ.  
که تاسو د کوم کار له پیل کېدا وراندې یوازې دا جمله چې (زه به  
بریالۍ کېږم) په خپل زړه کې بیا، بیا تکرار کړ، نو خامخا به تاسو په  
خپل کار کې بریالۍ کېږئ.

ډاکټر سموييل وايې: (تخيل عمل ته توان وربني، په حقیقت کې د  
يوې خبرې د بیا، بیا تکرار لو موخه دا ده، چې دا په ذهن کې  
روزونکي خیال ته توان ورکوي او ټواکمنوي يې).

په ذهن کې همېشه رغونکو او مثبتو خیالاتو ته ئای ورکړئ، په  
خپله خپل خان ته ډاډ ورکړئ او ووابې، چې زه پرخان باور لرم.  
تاسو د وړتیا او صلاحیتونو خښتنان یاستې، تاسو کولی شې، په



د بړ منظم او بنې شکل سره خپل مسایل حل و فصل کړئ، خپل ځان ته په تیتیه سترګه مه گور او ځانونه د کمتری، له احساسه ازاد کړئ ځان د همېشه لپاره له قاره ډک، حوصله ناک، زړور او جاذب احساسوئ او په خپل ذهن کې د ځان لپاره هغه تصور ساتئ، چې تاسو بې په راتلونکي کې تمه لري، که تاسو خپل ځان ته د مثبتو مشورو ورکولو چل زده کړ، نو خامخا به موژوند له رنګینیو او خوبنیو ډک وي او تل به د بريا او پرمختګ احساس لري.

کاشکې تول خلک په دې پوهه واي، چې ځان په خپله مثبتې او رغونکې مشوري ورکړي، کوم خلک چې په دې هنر پوهېږي، هغوي بې له ژورو او هر اړخیزو ګټو هم بنه خبر دي، دوى د وېړي او کمتری احساس نه لري، په خپل ځان یې پوره باور وي او د شخصیت په جوړولو کې په خپله خو بنه کار اخلي.

باور وکړئ، چې ستاسو دا عمل به بېخایه پايلې ونه لري، دا يو له باوره ډک او مثبت عمل دی، دا موبته هيلې راکوي، هيله په خپله یو رغونکي فکر دي.



## څه ډول پر نورو اغپروکرو؟

اوسمه تاسو کتاب لوستی وي او په دې برخه کې به موډېرڅه تري زده کړي وي، خولاندې جملې بیا بیا ولوئ او خوند تري واخلئ:  
- د ځان د پاكوالې ډېرخيال وساتئ، کوبنښ وکړئ، چې مناسب لباس، مناسب بوټونه او او نور وکاروئ، د وېښتانو، نوکانو، غابنونو او په ټوله کې د بدنه پاكوالې ته ځانګړۍ پام وکړئ.  
- خپل ځان ومنئ، خپل مسوولیت وپېژنئ، ځکه د خپلې خوبنۍ، خپگان، بريان، ناکامي او په ټوله کې د خپل ژوند مسوولیت ستاسو پر غاره دي.

- خپل زره پاک وساتئ، ذهن ته مو ناوره خیالات مه دنه باسې، په پاک زره او سېپېخلي وجدان سره خپلې ټولې ورخنۍ چاري سمباليوئ.  
- خپله دنده په سم ډول پرته له تمبلې ترسره کړئ، هیڅکله په خپلو در سپارل شوو کارونو کې ځانونه کم مه راولئ.

- خپلې تېروتنې ومنئ، د ځان د سمون او اصلاح په فکر کې شئ، نورو ته ګوته مه نئيسي او تل په دې هڅه کې شئ، چې ځان جوړ کړئ او له ځان جوړولو وروسته بیا د نورو د جوړپدو په فکر کې شئ.



- د نورو په شخصي مسایلو او شخصي سامان الاتو، لکه د یادنست کتابچه، تلیفون، کمپیوټر او نورو کې د هفوی له اجازې پرته لاس مه وهئ.
- هیچاته د کرکي په سرته مه گورئ او هیخوک د ځان دبمن مه تصوروئ، تل له نورو سره مینه وکړئ، مرسته ورسره وکړئ او په خپل ذات کې د انسان دوستي حس وروزئ.
- له هیچا سره په خپلو ورخنيو چارو کې له منفي رقابته کار مه اخلي، تل د مثبت بدلون، ودې او پرمختګ په اړه فکر وکړئ او خپله انژي په نېکو کارونو کې مصرف کړئ.
- په خپله ناسمه خبره مه کلکېږئ، د نورو خبرو ته هم غوب ونیسي او احترام یې وساتي.
- هیڅکله د نورو د پرمختګ په لاره کې مزاحمت مه کوئ او هڅه وکړئ، چې ستاسو شتون د نورو لپاره د سردردي لامل جوړ نه شي.
- تل له نورو سره د خواهوبۍ او صله رحمي له مخي کار اخلي، د هر چا د بنو کارونو ستاینه کوئ او له هر چا سره خپل زړه رابنکون او لېوالتیا وساتي.
- خپل ذات ته اهمیت ورکړئ، په بنه سترګه ورته وکورئ، درنست یې وساتي.
- په ذهن کې خوبن او رغونکي خیالات وساتي، منفي او بدرنګو خیالاتو ته په ذهن کې خای مه ورکوئ، ئکه بدرنګ خیالات له انسانه بدرنګي کړنې رامینځته کوي.



## هغه هبر کړئ!!!

دا لیکنه بنایی ډېره وړه وي، خود مینځانګې او محتوا له نظره به د یو پېړ (ستر) کتاب خواب ووایي.  
زمور ژوند په پرله پسې ډول د بدلون په حال کې دی او هره دقیقه وروسته په کې بدلون رامینځته کېږي او وخت راخنې په منډه دی.  
که موږ نن ډېر خوشحاله يو، بنایی ګړۍ وروسته په ژور غم کې ولوېړو، يا که موږ ډېر خوشاله يو او يا خدای مه کړه، غمژن یاست، و خودا به دا مانا ولري، چې موږ به تر پایه په همدي حالتونو کې پاتې کېږو، بلکې دا دواړه حالتونه د بدلون په حال کې دی او ژر تېږښي.  
د قدرت په تخلیق کې يو شی هم په ثبات نه شي پاتې کېدائی او هر مادی شي د بدلون په حال کې دی.  
که حوك په ستره ستونزه کې ګېړ شو، يا په واره ستونزه کې، خو ډېر ژر ترې ټان خلاصولی شي، ټکه چې دا دواړه ډوله ستونزې تېږښي.  
که ستاسو ذهن هم همدا اصل منلى وي او يا موله ماسره پورته



یادو حقیقتونو ته غاره اینبی وي، نو بیا په ما پسې راشئ.  
 راشئ، چې د ژوند په یو بل اړخ هم لړه رنا واقوو!  
 تاسو پوهېږئ، چې کله کله هره یوه ورہ خبره هم خپه کوي، وړي  
 وړي پېښې مو داخلې سکون له مینځه وړي او په وېره، غم او  
 اضطراب مو اخته کوي، خو دا هرڅه، خه شی دی...؟  
 څواب یې ډېرساده دی... فکر پرې وکړئ.

یانې دا تولې هغه جذبې دی، چې زموږ خوبن او خوب ژوند له زهرو  
 ډکوي، له موبنا کاره انسانان جوړوي او د ژوند په ډګر کې موله  
 منډې و هللو و باسي، یانې مغلوبوي مو.  
 خو که تاسو دا هم پېژنۍ، نو بیا ترې څان ولې نه ساتئ؟! داسې  
 جذبې بیا له خپل دننه نه ولې و باسې نه؟! له هغه سره مخه بنه ولې نه  
 کوي؟!

بنه به دا وي، چې دا ناوره او منفي جذبات و پېژنۍ، خپل دماغ ترې  
 پاک کړئ، ذهن مو ترې آزاد کړئ او هېږ... یې کړئ!  
 خو... کله... یې هېروئ؟!

همدا اوس یې له څان سره د هېرولو ژمنه وکړئ، بل وخت ته یې مه  
 پرېبدئ، بلکې همدا اوس یې د تل لپاره هېږي کړئ.

داسې یې هېږي کړئ، چې بیا تر عمره دریادې نه شي، چې په  
 همدي کار (هېرولو) کې ستاسو خوندیتوب پروت دی.

که تاسو د څان لپاره دا وړي، وړي خبرې او وړي وړي پېښې ستري  
 کړئ، یا مو خپلې ارواړي پرې ایاسري کړې، نو ستاسو په دماغو او  
 دهنوونو کې به رینې و غئوی، تسلط او واک به پرې پیدا کړي، چې



بیا په آسانی، پرې نه شئ برلاسی کېدلاي·  
 بیا به دا ناوره خیالات او احساسات په اوونیو اوونیو، بلکې په  
 میاشتو، میاشتو ستاسو پر ذهنونو مسلط وي، خپه کوي به مو،  
 رنځوي به مو او بالاخره به مو له ژوند ځنی بیزاره کوي·  
 اوس خو پوه شوئ، چې دا ناوره جذبات خومره وپروونکي اروايي  
 قاتلان دي، نو ولې ورته په خپل دماغ کې ځای ورکوي؟ ولې یې د  
 هېرولو فکر نه کوي؟! ولې پرې خپلې خوبنۍ بریادوئ؟ ولې ترې  
 ځانونه نه ازادوئ اوولې پرې د خپل عمر ارزښتناکه لمحې وژنې؟!  
 په یاد ولرئ، چې ستاسو په ژوند کې یوه لمحه هم ډېره ارزښتناکه  
 او لوړه بیهه ده، کومه لمحه چې ستاسو له لاسه ووته، هغه درته بېرته نه  
 راګرځي·  
 دا یوه لمحه د ژوند د ټولو شتمنيو او ثروتونو ارزښتننه ده او  
 هيڅوک به دا راته ثابتنه نه کړي، چې هغه دې ګنې د خپل ژوند تېره  
 لمحه راګرځولي وي، خو بیا ولې د خپل وخت په قدر نه پوهېږي؟  
 که فکر وکړئ، تاسود خپل ژوند ارزښتنې لمحې په ډېرې بې  
 دردي او ډېرې بې قدرې سره ضایع کوي، ایا تاسو ترا او سه د خپلوا  
 ارزښتنو لمحو د ارجمند احساس نه دی کړي؟  
 که چېرې تاسو له خپل ژوند سره مینه لرئ، که چېرې تاسو د خوبن  
 او خود ژوند د تېرې دو تمه لرئ، نو ورو ورو خبرو ته په خپل ذهن کې  
 ځای مه ورکوي·

دا غوسي، رنځونه، خپگانونه، بېخایه شکونه، ناوره فکرونه،  
 نهیلې، او ناداډ منتیاوې ټول زموږ ناورې جذبې دی، دا هرڅه زموږ د



اروا او جسم دبمنان دي، زموږ د خوبنيو او هوساينو دبمنان دي او زموږ د ژوند دبمنان دي.

د خپل ژوند خوبني او هوسايني مو په لوی لاس ددي جذباتو په وسیله مه قربانوي، د ژوند په رینستوني ارزښت پوي شئ او له تولو ناوره او منفي جذباتو سره خداي پاماني وکړئ، هغه هېر کړئ او ذهن تري ازاد کړئ، که ستاسو ذهن ته په کومه شېبه منفي او خپه کوونکې جذبه دننه کېده، سمدلاسه يې تري وباسئ او هېرې يې کړئ.

د خپل ژوند په ارزښت پوه شئ، قدر يې وکړئ او تل په دې هڅه کې شئ، چې د ژوند هره شېبه درته بنسکلې او له خوبنيو ډکه جوره کړئ.

منفي جذبي له ځانه وشرۍ، په خپل دننه کې يې له مينځه یوسئ او هیڅکله خپل ځان د هغو تراک او تسلط لاندې مه راولي.

ژوند ډېر بنسکلې دی، د بدرنګولو هڅه يې مه کوئ!!!



## هغه وزغمئ!

موږ باید هغه وزغمو.

موږ باید له هغو سره مقابله و کړو.

په نړۍ کې د ناسميو، خپکانونو او اروايي ګډوډيو خپور شوی  
جال ثانيه په ثانويه پراخوالی کوي او زموږ ارواوي را ايساروي.  
موږ باید د خپکانونو، نهيليو، رنځونو، ناهاد منتيماوو او دېته  
ورته تولو ناخوالو سره مقابله و کړو او په ئان کې يې د زغم توان پیدا  
کړو.

زموږ په نړۍ کې د پر ناخوبنه مسایل شته، چې خپه کوونکې خبرې  
اورو، غمومونکې منظري ګورو، د ژوند حالات مو د ناورتیا لوري  
روان دي، خپکانونه او ذهنني فشارونه مو ورڅه تر بلې د پربوي.  
خو له دي سره به داسي لې خلک ووينو، چې هغوي ناخوبنه  
وي، ياني د ناخوبنه کسانو تناسب د پر لې د.

يو هيله من انسان په ډېره خوشحالی او له ولولو خخه په ډکه لهجه  
وايي: ژوند خه شى دي؟ (د یوې ډکې پيالي په شان، خو بنائي له ده



خخه به دا تکی له پامه و تی وي، چې په دې پیاله کې خو دانې شکې هم شته.

مارکس آریلی اس (Marcus Aurelius) په پخوانی روم کې يو ډېر ذهین او هونسیار واکمن تېر شوی، په ډېر و تاریخي کتابونو کې د نوموری د تدبر او مفکرتوب داستانونه موندل کېږي، خو لاندینی وینا یې یوه نړۍ رازونه په ئان کې رانغاروي:

(زه د نن سبا له خلکو سره ناسته پاسته لرم، چې ډېرې خبرې کوي، ډېرې احسان هېروونکې او ئان غونښتونکې ئانګړنې لري، ئان بنودونکې او جګړه ماردي، خو زه د دوى په دې ټولو ناوره خویونو د خپگان احساس نه کوم او نه ورته حیرانېږم، ځکه د داسې یوې نړۍ په اړه مازې تصور هم نه شم کولای، چې هلته دې خلک نه وي).

اوسموږدې باید د ناخوبیه حالاتو، خپه کوونکو پېښو او دا ډول خلکو سره ډول چلنډ وکړو؟

څه ډول پرې لاسبرې شو؟ څه ډول یې کابو کړای شو؟ خو موردا ډول خلک او حالات په دوه برخو وېشو، چې یا به یې ترواک لاندې راولو او یا به ترې تېښته کړو.

په لوړې ډول کې یې هغه خلک، پېښې او حالات شامل دي، چې د دوى د سمون او رغېدا لپاره کوم بنسټیز کارونه نه دي ترسره شوی او یا یې سمون تر ډېره حده ناشونې شوې ده او مورې یې دېته تسلیم کړي يو، چې ووايو:

(د داسې حالاتو یا داسې خلکو سمول زموږ له وسه بهر کاردي).  
که موره همدا فکر وکړ، نو ستونزې مو نوره هم ډېرې کړي، ځکه بیا



هغوي خپلسری کېرى او لا مو ژوند لە ناخوالو سره مخ کوي، خو اوس پە دې اړه ستاسو نظر خەپول دى؟

ایا تاسو دا ځواب ورکړئ، چې د داسې خلکو یا حالاتو اصلاح دې ونه شي؟ که تاسو په همدي فکري ياستئ، نو دا مو بنې فکر نه دى، بلکې منفي فکر دى، داسې فکر بیا سراسر خپلو ځانو ته د دوکې ورکولو په مانا دى.

انسان دى، که حالات، خو زموږ او تاسو په هڅه دواړه د سمون خواته تلاي شي، په دواړو کې بنې والى او غوره والى راتلى شي، موب بايد له دې حقیقت ځنې ستړګې پتې نه کرو، بايد غاره ورته کېږدو او د مبارزې لپاره يې هڅې پیل کرو.

بايد په دې پوه شو، چې له دې ټالونو سره په سر جنګولو به کومو نبو پایلولو ته ونه رسپېرو، که په موب تاسو کې خوک خپل سر له دېوال سره جنګوي، نو دا به دا مانا ونه لري، چې ګنې ستونزه يې حل شوه، بلکې حل يې په دې کې دى، چې موب هغه له سر جنګولو وړغورو او په دې يې پوه کرو، چې ته څه کوي، ستاد ستونزې حل لاره نه ده.

ستونزې په غور او فکر سره حلېږي، زما نظر دا دى، چې تل بايد په دې کار کې هڅه وکړو، چې خلک هم سم کرو او حالات هم اوس به لېډ ستونزې د حل په اړه وغږېرو، فرض کړه، همدا ته (لوستونکي) په کومه ستونزه کې پروتى، یا په ناوره حالاتو کې را ايسار شوي، نو له ځانه به څه ډول غېرګون وښيي؟!

بنې فکر پري وکړه....!

زه هم يو څه درته وايم، خو لو مرۍ د ستراو او پوه بناغلي وليم جيمز



یوه ارزښتناکه وینا لیکم:  
 (کله چې په یوه ستونزه کې پرپوئی، نو چیغې مه وهی، ئخان او نور  
 ته بسپراوی مه کوئ او مه له خولی ناوره لفظونه وباسی، بلکې ستونزه  
 مو ومنئ او غاره ورته کېږدئ، ګټه به یې دا وي، چې تاسو بیا په  
 راتلونکي کې په اسانی سره په ستونزه کې نه پرپوئی او هر ډول  
 حالاتو به مخکې له مخکې وینیں او حساس وئ.)  
 زه به یوازې دو مرہ ور ډېر کرم، چې:

(تاسو، چې په کومه ستونزه ګېر یاستئ او یا درته پېښېږي او  
 تاسو ورته کومه حل لاره هم نه شئ موندلی، نو ددې سونزې رینښتونې  
 او تر ټولو اسانه حل لاره دا ده، چې له هغې سره مقابله کول پرېږدئ،  
 غاره ورته کېږدئ، درک یې کړئ، چې بیا ورسره په راتلونکي ژوند  
 کې مخامنځ نه شئ،)  
 خو...؛ داسې هم نه ۵۵.

کله چې ستاسو په وړاندې یوه دروازه بندېږي، نو هغه بله دروازه  
 به درته خامخا خلاصېږي، د خلاصې دروازې لټمون وکړئ او ئخان د  
 ستونزې له زندانه ازاد کړئ.

او سرائی، چې د ستونزې د له مینځه وړلوا په یوه بله لاره چاره هم  
 رنما واچوو:

۱. ستونزه خه ده؟ دې پوبنتنې ته په سم ډول څواب پیدا کړئ، له  
 څواب موندلو وروسته هغه د یو کاغذ پر مخ ولیکئ، خو هیڅکله د  
 خپلې ستونزې په حل پسې په سملاسي ډول (یو دم) مه اړم کېږئ،  
 یانې لوړۍ یې په سم ډول ولیکئ، روښانه روښانه اړخونه یې په نېه



شان سره تر غور لاندی و نیسیئ، کوبنیں و کړئ، چې هیڅکله د خپلې ستونزې اړین اړخ درنه پاتې نه شي.

چارلس کټرینګ به ویل، چې: که مورب خپله ستونزه په بنه شان سره ولیکله، نو د اسې و ګنئ، چې مورب خپله ستونزه تر نیمایی حل کړه، نو ځکه باید خپله ستونزه په لندې شکل سره ولیکو.

۲. دا هم ولیکئ، چې ستونزه مو د کومو لاملونو پر بنسټ رامینځته شوې ده؟  
خو...!

- یوازې حقیقتوته ولیکئ.

- هیڅ شی هم له پامه مه غورخوئ، یانې هرڅه سم سم ولیکئ.

- هیڅ خبره یا لامل هم بې ارزښته مه بولئ.

- د لیکلو وړاندې باید په دې باور ورئ، چې ټول به حقیقتونه لیکئ، هرڅه پاک پاک او له مبالغې پرته ولیکئ.  
- یوازې بې بې وخته حل ته اهمیت مه ورکوئ او مه پري وړاندې له وخت څه نظر ورکوئ.

- په دې هم ځانونه باوري کړئ، چې تاسو هرې خبره پرته له مبالغې او خاطره لیکلې ده.

د کولمبیا د پوهنتون نامتو استاد بناغلي هربېټ هاکس به ویل،

چې:

(په نږۍ کې نیمایی ستونزې د اسې دی، چې له وخت خخه د وړاندې پرېکړو په پایله کې رامینځته شوې وي، هرې خبره، چې د فکر، غور او حقیقت پرته رامینځته کېږي، ستونزه جوروی، خو که د



ستونزې رینستونې لاملونه پیدا شي، نو ڏبر ژر به یې حل لارې هم پیدا شي.)

د هربته هاکس له وينا مالومولاي شو، چې د هري ستونزې حل د هغې په لاملونو پوري تړلي دي.

۳. د ستونزې هره شونې حل لاره هم ولیکئ: له کومې ستونزې سره چې مخ یاستئ، بنه غور پرې وکړئ او بیا یې شونې حل لاره پیدا او ولیکئ، په خپله ستونزه د یو وکیل په خبر بحث وکړئ، له لنډو دلایلو وروسته پرې د مخالف وکیل په شان بحث وکړئ او دا هم ولیکئ.

۴. ستاسو په نظر چې کومه حل لاره غوره وه، هغه ورته وټاکئ او عملی جامه وراغوندئ، که بیا هم ډاډه نه شوئ، نو هغه پرېږدئ او د یو خه وخت لپاره ارام وکړئ، ذهن موله ناوړه فکر ونو پاک کړئ او داخلي سکون ترسره کړئ.

د سکون له لاسته راولو وروسته پرې بیا غور وکړئ او حل لاره ورته پیدا کړئ، خو دا حُل پرې خامخا عمل وکړئ، چې ان شاء الله تعالى په ڏېږي بریا سره به یې حل کړای شي.

د ڇبارې پای

